

சிவமயம்
திருச்சிற்றம்பலம்.

ஸ்ரீ பஞ்சாக்ஷர அஷ்டாக்ஷர
மந்த்ரார்த்த ஸங்க்ராஹ விளக்கம்.

இஃது
சித்தாந்த சைவ சாபம்
சோளங்குபுரம்

ஸ்ரீலஸ்ரீ சிவஅருணகிரி முதலியார்
அவர்களால்
இயற்றப்பெற்று

சென்னை திருவல்லிக்கேணி
நோபில் அச்சியந்திரசாலையில்
பதிப்பிக்கப்பட்டது

பிரபவ ஸ்ரீ சித்திரை ம்

1927

[Registered Copy-right]

[விலை ரூ. 0-10-0]

PRINTED AT
THE NOBLE PRESS, TRIPPLICANE,
MADRAS. S. E.

உ...
சிவமயம்
திருச்சிற்றம்பலம்.

மு ன் னு ரை .

அன்புடையீர் !

சான்றோர்கள் நிறைந்துள்ள இத்தொண்டை நாட்டின் கண் வேளாண்மரபிற் றேன்றிய பலர் சைவர்களாயும், வைஷ்ணவர்களாயு மிருந்துவருகின்றார்கள். அவர்களுக்குள் பெண்கொள்ளுதலுங் கொடுத்தலுமாகிய சம்பந்தம் பண்டைக் காலந் தொட்டு நிகழ்ந்து வருகின்றது. சைவப்பெண் வைஷ்ணவர்க ளகத்திலும், வைஷ்ணவப் பெண் சைவர்க ளகத்திலும் வாழ்ந்துவருவது யாவருமறிந்த விஷயம். சிவ சின்னங்களை யணிந்த சைவப்பெண் தன்னாயகன் வீட்டில் திருமண்காப்பு தரிப்பதையும், திருமண் காப்புதரித்த வைஷ்ணவப்பெண் சைவவீட்டில் சிவசின்னமணிவதையுங் கண் கூடாகக் காண்கின்றோம். பொதுநலமும், பரோபகாரமும், சுமரசனானமும் பரவிவரு மிக்காலத்தில் இவ்விருசமயத்தா ரும் யாவரும் வெறுக்கத்தக்க பயனற்ற மதாபிமானத்தையும், மடிசிலத்தையுமே பொருளெனக்கொண்டு, அன்பு மார்க் கத்தை அறவேயழித்து, ஒற்றுமையின்றி வாழ்தல் மிகவும்

விசனப்படத்தக்கதாம். இவர்கள் ஒருவரோடொருவர் ஒற்றுமையுறவும், பாழான சமயக்குதர்க்கங்களைவிட்டு அன்பு நெறியில் நிற்கவும் இவ்விரு சமயங்களின் மூலதனமாபுள்ள மூலமந்திரங்களின் ரகஸியார்த்தங்களை நடுநிலைதிமம்பாது ஸங்கிரஹமாகத்திரட்டி இந்நூலைத்தந்தனன். இஃது இவ்வேளாண்மரபினருக்கு மாத்திரமன்று. எல்லாவருணத்திலுமுள்ள சைவ வைஷ்ணவ சீலர்களுக்கும் பெரும்பிரயோசனத்தைத்தரும். ஆனால் அவர்கள் உயர்வொப்பற்ற ஜீவகாருண்ணியத்தை மேற்கொண்டு கோல்லாவிரதியராயிருத்தல் வேண்டும். அத்தகையாரே இம்மந்திரங்களை யுச்சரித்தற்குரியார்.

வேளாளர்களுள்ளும் சிலர் சைவ வைஷ்ணவமரபிலே பிறந்தும்நல்லாழிண்மையால் அச்சமயக் கொள்கைகளை யநுசரியாது, “அத்வைதக் கொள்கையுடையாய்” என வாளாமகிழ்ந்து, தங்காலமுழுமையும் ஏகான்மவாத நூல்களிலேயே மிகவுஞ்செலுத்தி, அந்நூற்களிற் கூறியுள்ள உண்மைக்கருத்தை உள்ளபடியுணராது, மிகவுந் தாழ்ந்தபடியில்லின்று, அந்தக்கராணபுறக்கராண தண்டங்களைச்செய்ய சக்தியற்றிருந்துக்கூட, மரத்தின் கிளைகளிலிருக்கும் பழங்களின் பிரதிபிம்பங்களைத் தண்ணீரிற்செய்து அவற்றைத்தின்று மகிழ்வானைப்போன்று, பாரமார்த்திக ஞானவிஷயங்களிலே தலையிட்டுக்கொண்டு, பல அரிய அநுபவப்பாக்களை மனனஞ்செய்து, ஞானம்போலப் பலபேசி அவற்றில் தங்கள் மனதைக் கூறக்கிவைத்துள்ளார்கள். அன்றியும், தங்குலத்துக்குரியசைவவைஷ்

ணவ சமய நூலாராய்ச்சியேனும், அச்சமய நூலுடையார் சக வாசமேனுஞ் சிறிதுமின்றித் தம்முன்னோர்க ளணிந்த சின்னங் களைமாத்திரம் சரீரப்பழக்கமாகவும், அழகுபெறவும் அணிந்து கொண்டு, அசுரர்கொள்கைகளையே அவலம்பித்து, அக் கொள்கையுடையார் சகவாசமே பெரிதும்பேணி, பங்கயாச னன் முதற்றேவரையும், பாருளபெரியோரையும், கங்கை யாதி தீர்த்தங்களையும், மறைநான்கையும், மந்திரங்களையும், மூர்த்தி, தலங்களையும், பிறவற்றையும் அசத்தியமெனக்கூறி, அறிவு ஒருபுறமும், அநுஷ்டானம் ஒருபுறமுமாய்த் திரிபவ ராதலின் அவர்களுக்கு இந்நூல் அநாவசியகம்.

அவர்கள் ஆண்டவனை நோக்கிக் கதறிக்கதறி அழுது தம்பாவங்களைப் போக்கிக்கொள்ளும் உள்ளமுடையவரல்லர். பிறவித்துன்பத்தினின்றும் நீங்கிப் பிழைக்க வகையறியாது ப்ரஹ்மஞானம் ஒருபுறமிருக்கப் பசுஞானத்தையே மேற் கொண்டு அருளுடைய ஆண்டவனைப் பலகாலுஞ்சிந்தித்துத் தங்குற்றங்களைக் களைந்துகொள்ள மாட்டாதவர். திரிகாணங் களாலும் வழிபட்டு நெஞ்சமுருகி நின்று பாசவிமோசனஞ் செய்துகொள்ளாதவர். “முதல்வன் பாதத்தைப்பற்றி நின் றால் பாவம்பற்றாது” என்னும் ஆழ்ந்த கருத்தை ஆராய்ச்சி செய்யாதவர். “நின்னிறைவே தாரகமாய் நின்று சுகமெய் தாமல், என்னிறைவே பாவித்தேன் என்னே!” என்னுஞ் சமரசஞானியின் அநுபவவுரையையும் எண்ணாதவர். அந்தோ! அவர்கள் ஆற்றியவினை யிருந்தவாறென்னே! என்னே!! தட்

டினாலன்றோ கதவு திறக்கப்படும். அருகில் செல்லும் ஆற்றின் நீர் தானேவந்து வாயில் நுழைந்து தாபத்தைத் தணிக்குமோ !” “யானே பொய் என்னெஞ்சம் பொய் என்னென்பும் பொய், ஆனால் வினையேன் அழுதாலுன்னைப் பெறலாமே.” என்று ஆவியோடாக்கை புரைபுரை கனிந்துருகினாலன்றி ஜன்மசாபல்யமுண்டாகுமோ ! உண்டாகாது, உண்டாகாது. அவ்வாறு செய்யவொண்ணாதார்க்கு இம் மஹாமந்த்ரங்களாகிய ஸ்ரீ பஞ்சாக்ஷரமும் தீநாக்ஷரமும் யாது பயன்றரும் ? ஒரு பயனுந்தராது. என்போல்வார் ஏதேனுஞ் சொன்னாலு மேற்குமோ ! ஏற்காது. செப்பினாலும் வெகு தர்க்கமே.

இதனால், உண்மை வேதாந்திகளை யான் குறிப்பிட்டிருக்கிறினவனல்லன். அவர்கள் எக்காலத்திலும், “வேதாந்தமாவது வேட்கை யொழிந்திடம்” என்று திருமூலத்தேவரூபியபடி வேட்கை விட்டவரா யுள்ளவர்கள். விட்டகலந்துறவுடையவரும் அவரே. அவர்கள் எல்லாச்சமயத்தாரிடத்தும் சமரச பாவமுடையவர். மெய்ஞ்ஞானம் கைவரப்பெறும் வரை ஆலயதரிசனம் விடாதுசெய்து வருபவர். அத்தகைய பெருந்தகையாளரை யான் பெரியாரென்றே மதித்து வழிபடா நிற்கின்றேன். ஆதலின், ஈண்டு எடுத்துக்காட்டியது போலி வேதாந்திகளையே. அவர்களொழிந்த யேனையோருக்கு இவ்வரியதால் எப்பொழுதுஞ் சேமநிதியாயுள்ளது. அவர்கள் தத்தஞ் சமயங்களிற் பிரதிபாதிக்கப்பட்ட பிராணன் போன்ற சமரச ஸாராம்ஸங்களையே பெரிதும் பேணி, எல்லாக் கடவுள்

எருந் தாமாகவிருக்கும் உயர்வொப்பற்ற மெய்ப்பொருளையே
உள்ளன்போடு வழிபட்டு, அன்பைப்பெருக்கி யுய்யுமாறு தெய்
வத்திருவருளை வாழ்த்துகின்றேன். சுபம் ! சுபம் !! சுபம் !!!

ஒன்றே குலமும் ஒருவனே தேவனும்
நன்றே நினைமின் நமனில்லை நாணமே
சென்றே புகுவகதி இல்லைதுஞ் சித்தத்து
நின்றே நிலபெற நீர்நினைந் துய்மினே.

இக்காய நீங்கி இனியொரு காயத்தில்
புக்குப் பிறவாமல் போழ்வழி தேடுமின்
எக்காலத் திவ்வுடல் வந்தெமக் கானதென்
றக்கால முன்ன அருள்பெற லாமே.

எல்லாரு மின்புற் றிருக்க நினைப்பதுவே
அல்லாது வேறொன் றறியேன் பராபரமே.

எவ்வுயிரும் நீங்கா துறையுமிறை சிவனென்
றெவ்வுயிர்க்கு மன்பா யிரு.

சோளங்கிபுரம் }
பிரபவரு }
சித்திரை }

சோ. சிவ அ.

பொருளடக்கம்.



க திருவருட்பயன்-ஐந்தெழுத்தருள் நிலை	...	க
உ பஞ்சாக்ஷர ப்ரமாணச் செய்யுட்டிரட்டு	...	கரு
ங பூநீ பஞ்சாக்ஷர விளக்கம்	...	க
ச பஞ்சாக்ஷரம் ஆரிய வேத ஹ்ருதயம்	...	ங
ரு பஞ்சாக்ஷரம் தமிழ்வேத ஹ்ருதயம்	...	ச
கூ பஞ்சாக்ஷரத்திலுள்ள சிவநாமத்தால் ஆரியவேத முழுமையும் விளக்கமுறல்	...	ரு
எ பஞ்சாக்ஷரத்திலுள்ள சிவபதமே வேதபுருஷனுக்குக் கண்மணி	...	ச
அ பஞ்சாக்ஷரத்திலுள்ள சிவநாமமே மிகவும் உத்திருஷ்டம்	...	எ
கூ பஞ்சாக்ஷரமே எல்லாவற்றிற்கும் பிரேரக நிலையாதாரம்	...	எ
ய பஞ்சாக்ஷரமே பலவகைச் சித்தியின் பொருட்டுப் பலபேதமாதல்	...	கூ
கக பஞ்சாக்ஷரமும் பிரணவமும் அபேதமெனல்...	...	கக
கஉ பிரணவமும் பஞ்சாக்ஷரமே	...	கஉ
கங தத்துவமசியும், பிரணவமும், பஞ்சாக்ஷரமும் ஒரே பொருளைக் குறிக்கும் வாக்கியங்கள்	...	கக
கச பஞ்சாக்ஷர வகைகள்	...	கஎ
கரு ஸ்தூல பஞ்சாக்ஷரவிளக்கம்	...	கஅ

எ

கக	ஸூக்ஷ்ம பஞ்சாக்ஷர விளக்கம்	...	கக
கஎ	ஸ்ரீ ஆனந்த நடராஜரது திருவுருவம் பஞ்சாக்ஷரத்தாலமைந்தது	...	உச
கஅ	ஸ்ரீ நடராஜ மூர்த்தியின் ஆனந்த நடனத் தைத் தரிசித்தற்குரியா ரிவரெனல்	...	நய
கக	ஸ்ரீ சிதம்பரம் தரிசிக்க முக்தியாம்	...	நச
உய	காரண பஞ்சாக்ஷர விளக்கம்	...	நடு
உக	மஹா காரண பஞ்சாக்ஷர விளக்கம்	...	நக
உஉ	மஹா மதுவிளக்கம்	...	நஎ
உந	மந்திரங்களின் மஹத்துவ விளக்கம்	...	சக
உச	ஸோஹம் பாவனா விளக்கம்	...	சச
உரு	திரு அஷ்டாக்ஷர விளக்கம்	...	சஅ
உசு	த்வய ரஹஸ்ய விளக்கம்	...	ருச
உஎ	சரம ஸ்லோக விளக்கம்	...	ருஎ
உஅ	அர்த்த பஞ்சக ஞான விளக்கம்	...	ருக
உக	நவஸம்பந்த விளக்கம்	...	சுய
நய	ஸ்ரீ வைஷ்ணவர்கள் கவனிக்க வேண்டிய அம்சங்கள்	...	சுஉ
நக	முடிபுரை	...	சுஉ
நஉ	திருஞான சம்பந்தர்—பஞ்சாக்ஷரத் திருப்பதிகம்	...	சஅ
நந	திருஞான சம்பந்தர்—நமச்சிவாயத் திருப்பதிகம்	...	எக
நச	திருநாவுக்கரசர்—நமச்சிவாயத் திருப்பதிகம்	...	எச
நரு	சுந்தரமூர்த்திகள்—நமச்சிவாயத் திருப்பதிகம்	...	எசு
நசு	திருமங்கை மன்னர்—திருமந்தர் மஹிமை	...	எக

உ

சிவமயம்

திருச்சிற்றம்பலம்.

உமாபதிசிவம் அருளிய திருவருட் பயன்.



ஐந்தெழுத்தருள் நிலை.

அதாவது, ஐவகைப்பட்ட திருவெழுத்தாகிய அருளி
னது முறைமை. இது வீட்டு நெறி காட்டுதலால் திருவரு
ளாகக் கூறப்பட்டது.

உரையிற்றந்த இன்பம் அநுபவிப்பதற் கேதுவாகிய நிஷ்
டையினை யடைதல் கூடாதார்க்கு இத்தீரு வைந்தெழுத்தை
விதிப்படி யோதவே அந்நிலை கூடும்.

அருணா லும் ஆரணமும் அல்லாதும் ஐந்தின்
பொரு ணால் தெரியப் புகும்.

(இ -ன்) சைவாகமங்களினது கருத்தினையும், வேதங்களி
னது கருத்தினையும், இவையிரண்டு மல்லாத பல கலைகளினது
கருத்தினையும் கற்று வல்லோர் ஆராயப்புகின், அவையாவும்
ஸ்ரீ பஞ்சாஷ்டத்தின் பொருளாகிய பதி பசு பாசங்களைச்
சொல்ல வந்த நூல்களாம்.

இதனால் எல்லா நூற்பொருள்களும் இப்பஞ்சாக்காரத்தி
னுள்ளே அடங்குமென்பதாம். (க)

இந்தப் பஞ்சாக்காரம் எதைச் சொல்லுமென்னில் ?

இறை சத்தி பாசம் எழின்மாயை ஆவி

உறநிற்கும் ஒங்காரத் துள்.

(இ - ள்) சிவமும், சக்தியும், ஆணவமும், விளக்கமான
திரோதானமும், ஆன்மாவும் ஐந்தெழுத் தோரோழுத்தாகிய
பிரணவத்தினுள்ளே அமைந்து நிற்கும்.

இதனால் பிரணவ மென்று பேர் பெற்று நிற்கும் நுண்
ணிய வைந்தெழுத்தின் இயல்பு கூறப்பட்டது. (உ)

பஞ்சாக்காரம் நீற்குமியல்பு எங்ஙனமென்னில் ?

ஊன நடனம் ஒருபா லொருபாலாம்

ஞானநடந் தானடுவே நாடு.

(இ - ள்) பிறவியை விளைக்கும் நகர மகாரங்களாகிய
கூத்து ஒரு மருங்காகவும், வீட்டையுதவுஞ் சிகார வகாரங்க
ளாகிய கூத்து ஒரு மருங்காகவும், யகாரமாகிய ஆன்மா இவ்
விருவகைக் கூத்துக்கும் நடுப்பட்டதொன்றாகவும் இருத்தலை
விசாரித்தறிவாயாக.

ஈண்டு கூத்தேன்றது ஆன்மாக்களைப் பெத்த முத்தி
களில் உய்த்து நடத்துதலை.

இதனால் பஞ்சாக்காரத்தின் பொருளியல்பு கூறப்
பட்டது. (ங)

பஞ்சாக்கூர மிருக்கையில் ஆன்மா சிவத்தை யடை-
யாம லிருப்பானே னென்னில் ?

விரியமந மேவி யவ்வை மீளவிடா சித்தம்
பெரியவினை தீரப் பெறும்.

(இ - ள்) மகார நகாரமாகிய மலமும் திரோதமும் மிகவும்
இறுகப்பூண்டிருந்து யகாரமாகிய ஆன்மாவை அருளிலேதிரும்பாத
வண்ணஞ் செய்விக்கும். அவ்வான்மா பெரிய பிணியாகிய மல
வீருளினின்றும் நீங்கின் பேரின்பமாகிய முத்தியையடையும்.

மலவீருள் நீங்கவே தீரோதமுந் தானே நீங்கும். இத
ஞலே பந்தமும் மோகமும் பஞ்சாக்கூரத்தினாலே அமையு
மென்று கூறப்பட்டது. (ச).

பஞ்சாக்கூர மிருக்கையில் ஆனவமலம் நீங்காம லிருப்-
பானே னென்னில் ?

மாலார் திரோத மலமுதலாய் மாறுமோ
மேலாகி மீளா விடின்.

(இ - ள்) மயக்கத்தினைப் பொருந்திய திரோதானமும்
மலமுமாகிய நகாரமகாரம் இரண்டும் முதலாக வுச்சரிக்கின்
அவைசன் நீங்குமோ. இவற்றைக் கீழாக்கிச் சிவமாகிய சிகா-
ரம் மேலாம் வண்ணம் மாறி யுச்சரிக்கின் (மோகமாம்.)

இதனால் நகாரமகாரங்களை முதலாக வுச்சரிப்பது வீட்-
டின் யவாவேவொர்க் காகாதென்பது கூறப்பட்டது.

கக

பஞ்சாக்கரத்தை உச்சரிக்கின் மலம் நீங்குமோ
வேன்னில் ?

ஆராதி யாதாரம் அந்தோ அது மீண்டு
பாராது மேலோதும் பற்று.

(இ - ள்) தமக்காதாரம் வேறாக வெண்ணி அவ்வாறு உச்சரித்தலால் வருந்திங்கை மறுபடியும் விசாரியாமல் அந்தோ! நகார மகாரங்களை மேலாக உச்சரிக்கும் விருப்பம்.

இதனால் அவ்வாறே துவோர் துணையின்றித் துன்புறுதற்
கிரங்கிக் கூறப்பட்டது. (சு)

பஞ்சாக்கரத்தை எவ்வாறு உச்சரிக்க வேண்டு
மேன்னில் ?

சிவமுதலே யாமாறு சேருமேற் றீரும்
பவமிதுநீ யோதும் படி.

(இ - ள்) சிகார வகார மிரண்டினையும் முதலாக உச்சரிக்கின் பிறவித் துன்பம் நீங்கும். மோகூத்தைக் காழுற்றநீ உச்சரிக்கும் முறையிது.

இதனால் முழுகு^௩ ஒது முறை கூறப்பட்டது. (எ)

இப்படி பஞ்சாக்கரத்தை யுச்சரிக்கின் ஆண்மாவுக்கு,
வரும் பேறு யாதென்னில் ?

வா சி யருளி ய தை வாழ்விக்கும் மற்றதுவே
ஆசில் உருவமுமா மங்கு.

(இ - ள்) அவ்வாறு உச்சரிக்கின், வகாரமாகிய அருள் சிகாரமாகிய சிவத்தில் யகாரமாகிய ஆன்மாவைத்தந்து பேரின் பத்திலே யிருத்தும். அல்லாமலும், அவ்வருளே அவ்வான்மாவுக்குக் குற்றமற்ற திருமேனியாய்மிருக்கும்.

இதனால் வகாரமாகிய அருளினது இயல்பு வகுத்துக் கூறப்பட்டது. (அ)

ஆன்மா மோக்ஷத்திலே இருக்கிற முறைமை யெப்படியென்னில் ?

ஆசில்நவா நாப்பண் அடையா தருளினால் வாசியிடை நிற்கை வழக்கு.

(இ - ள்.) குற்றந்தீர்ந்த தீரோதானமும் அருளுமாகிய நகரவகாரங்கட்கு நடுவில் நில்லாமல் வகாரமாகிய அருளினாலே (யகாரமாகிய ஆன்மா) அவ்வருளாகிய வகாரத்திற்கும் சிவமாகிய சிகாரத்திற்கும் நடுவே ஞானமேயாய்நின்றமுந்துதல் முறைமை.

இதனால் பஞ்சாக்ஷரத்தை மாறி விதிப்படி யுச்சரிக்கின்றவர் அடைந்து நிற்கும் நிலை கூறப்பட்டது. (உச்சரித்தல் - அறிவாலுன்னுதல்) (கூ)

மோக்ஷாநுபவப் பயன் எப்படியென்னில் ?

எல்லா வகையு மியம்பும் இவனகன்று நில்லா வகையை நினைந்து.

கரு.

(இ - ள்.) இந்த ஆன்மா சிவசக்தியினை நீங்கினில்லாது உடனாய் நிற்குந்திறத்தினைக் கருதி எல்லா வுபாயங்களையும் நூல்களுரைக்கும்.

இதனால் ஆன்மா சிவசக்தியோடு உடனாய்நின்றலே வேதாகமங்களின் முடிபு எனக்கூறப்பட்டது. (ய)

இவ்வைந்தெழுத்தருள்நிலையில் ஐவகைப் பஞ்சாக்ஷரங்களுள்ளே ஸ்தூலம், ஸூக்ஷ்மம், காரணம் என்னும் மூவகைப் பஞ்சாக்ஷரங்களே கூறப்பட்டுள்ளன. மற்றையவிரண்டும் அறிவாலுன்னுதலுங் கூடாமையின் குருமுகத்தாலறிந்து தெளிந்து கொள்ளும்பொருட்டு விடப்பட்டன.

பஞ்சாக்ஷரத்தில் முக்கியமாய்க் கவனிக்கவேண்டிய விஷயம் ஐந்து. அவையாவன, சிவம், அருள், ஆன்மா, திரோதம், மலம் என்னும் எழுத்துவகையால் ஐம்பொருளாயும், பதி, பசு, பாசம் என்னும் பதவகையால் மூப்பொருளாயும், சிவம், சக்தி என்னும் பொருள் வகையால் இருபொருளாயும், சிவம் என்னும் அநுபவவகையால் ஒரே பொருளாயும் இருத்தலாம். இவைகளே முக்தி சாதனமாயும், முக்தி நிலையாயும், முக்தி அநுபவமாயு முள்ளன.

திருச்சிற்றம்பலம்.

ஐந்தெழுத்தருள்நிலை முற்றுப்பெற்றது.

உ
சிவமயம்.

பஞ்சாக்ஷர ப்ரமானச் செய்யுட்டிரட்டு



சிவஞான போதம்.

அஞ்செழுத்தா லுள்ளம் அரனுடைமை கண்டாரனை
அஞ்செழுத்தா லர்ச்சித் திதயத்தில்—அஞ்செழுத்தால்
குண்டலியிற் செய்தோமம் கோதண்டஞ் சாணிக்கில்
அண்டனும் சேடனும் அங்கு. (க)

இந்துவில் பாநுவில் இராகுவைக் கண்டாங்குச்
சிந்தையில் காணில் சிவன்கண்ணாம்—உந்தவே
காட்டாக்கிற் றேன்றிக் கனல்சேர் இரும்பென்ன
ஆட்டானும் ஒதஞ் செழுத்து. (உ)

(ஈண்டு ஆன்மாவைச் சிவத்துக்கடிமையென்று கூறியது
ஆன்மா மலமுழுவதும் நீங்கித்தன்னறிவு வியாபகமாய் விளங்
கியவழி டந் தன்னாற் சாரப்பட்ட சிவத்தைமாத்நிரம் அறித
லன்றி மற்றொன்றினையும் அறிதல் செல்லாமையின்.)

சிவஞான சித்தியாஃ.

ஓசைதரும் அஞ்செழுத்தை விதிப்படியுச் சரிக்க
உள்ளத்தே புகுந்தளிப்பன் ஊனமெலாம்ஒட. (ங)

கரு

அஞ்செழுத்தால் ஆன்மாவை அரணுடைய பரிசும்
 அரணுருவும் அஞ்செழுத்தால் அமைந்தமையும் அறிந்திட்டு
 அஞ்செழுத்தால் அங்ககர நியாசம்பண்ணி
 ஆன்மாவின் அஞ்செழுத்தால் இதயத் தர்ச்சித்து
 அஞ்செழுத்தால் குண்டலியின் அனலை யோம்பி
 அணைவரிய கோதண்டம் அணைந்தருளின் வழிநின்று
 அஞ்செழுத்தை விதிப்படியுச் சரிக்கமதி யருக்கன்
 அணையரவம் போற்றேன்றும் ஆன்மாவி லரணே. (ச)

சிவப்பிரகாசம்.

பந்தமா னவையறுத்துப் பவுதிக முழலுமெல்லீல்
 சந்தியா தொழியாதிங்குத் தன்மைபோல் வினையுஞ்சாரும்
 அந்தமா திகளிலாத அஞ்செழுத் தருளிஞலே
 வந்தவா றுரை செய்வாரை வாதியா பேதியாவே. (ரு)

திருவெழுத் தைந்திலான்மாத் திரோதமா சருள்சிவன் குழ்
 தரநடு நின்ற தொன்றந் தன்மையுந் தொன்மையாகி
 வரு மந மிகுதியாலே வாசி யி லாசையின்றிக்
 கருவழிச் சழலுமாறுங் காதலார்க் கோதலாமே. (சு)

ஆசுறு திரோத மேவா தகலுமா சிவமுன்றாக
 ஒசைகொன் அதனில் நம் மேல் ஒழித்தருள் ஒங்கும் மீள
 வாசியை யருளும் மாயா மற்றது பற்றா வற்றங்கு
 ஈசனில் ஏகமாகும் இது திரு வெழுத்தி னீடே. (ஈ)

கொடிக்கவி.

அஞ்செழுத்தும் எட்டெழுத்தும் ஆரெழுத்தும் நாலெழுத்தும்
பிஞ்செழுத்தும் மேலைப்பெரு வெழுத்தும்—நெஞ்செழுத்திப்
பேசும் எழுத்துடனே பேசா எழுத்தினையும்
கூசாமற் காட்டக் கொடி.

(அ)

நெஞ்சுவீ தூது.

நாடரிய

அஞ்செழுத்தின் உள்ளீடறிவித்தான் அஞ்செழுத்தை
நெஞ்சுழுத்தி நேயமயலாக்கி—அஞ்செழுத்தை
உச்சரிக்குங் கேன்மை உணர்த்தியதில் உச்சரிப்பு
வைச்சிருக்கும் அந்த வழி காட்டி.

(ஆ)

பஞ்சாகுடி ப்ரமாணச் செய்யுட்டிரட்டு.

முற்றுப் பெற்றது.



உ

சிவமயம்

திருச்சிற்றம்பலம்

ஸ்ரீ பஞ்சாக்ஷர அஷ்டாக்ஷர

மந்த்ரார்த்த ஸங்க்ரஹ விளக்கம்.



■ - ஸ்ரீ பஞ்சாக்ஷர விளக்கம்.



யஜுர்வேத பஞ்ச ப்ரவீமோபநிஷத்.

(க) பஞ்சாக்ஷர மயம்ஸம்பும் பரம்ப்ரஹ்ம ஸ்வரூபிணம்
நகாராதி யகாராந்தம் ஜ்ஞாத்வா பஞ்சாக்ஷரம் ஜபேத்.

(இதன் பொருள்). பரம்ப்ரஹ்ம ஸ்வரூபமாயுள்ள பஞ்சாக்ஷரத்
தைத் தன் மயமாகக் கொண்டவர் ஸம்பு. பஞ்சாக்ஷரம்
நகாரம் முதல் யகாரம் இறுதியாக உள்ளதென அறிந்து
ஜபிக்கக் கடவர்.

அதர்வண வேத பஸ்ம ஜாபாலோபநிஷத்.

(உ) ஒமித்யக்ரே வ்யாஹரேத் நமஇதி பஸ்சாத்

தஸஸ்ரிவா யேத் யக்ஷர த்ரயம்.

(ங) பரமோ மந்த்ரஸ் தாரகோயம் பஞ்சாக்கிரஃ.

(ச) வேதாவதம் ஸம்ஸைவம் பஞ்சாக்கிரம் ஜபம்தஸ்
தாரகம் ஸப்ரணவம் மோதமாநாஸ் திஷ்டந்தி.

(இ - ள்). உ. ஒமென்று முதலில் சொல்லுக. நம என்று பின்
னர். சிவாய என்னும் மூன்றக்கிரத்தை அதன்மேல்.

ங. இதனினும் மேலான மஹா மந்திரமாய தாரக மந்திரமில்லை.

ச. வேதங்களுக்குப் பேரணியாயுள்ள சைவ பஞ்சாக்கிரமாகிய
தாரக மஹாமந்திரத்தைப் பிரணவத்துடன் ஜபித்துக்
கொண்டு சந்தோஷமடைகின்றார்கள்.

ஸ்ரீ நந்திராத்யாயம் - நமகம்.

(ஞ) நமஸ்பரிவாயச ஸிவதராயச.

(இ - ள்). சிவன்பொருட்டு நமஸ்காரம். மிகவும் அன்பு
செய்கிறவன்பொருட்டு நமஸ்காரம்.

மேலே உதஹரித்த சுருதிப்பிரமாணப்படி நமஸ்பரிவாய
என்பதுவே ஸ்ரீ பஞ்சாக்கிரம். இது சைவர்களனைவருக்கும்
மூலதனமாயுள்ளது. வேதத்தின் ஹருதயத்தில் பிரகாசித்துக்
கொண்டிருக்கின்றது. மந்திரங்க ளெல்லாவற்றிற்கும் நாயக
மாயும், தாயகமாயுமுள்ளது. சிவத்தை யறிவதற்கு முக்கிய
ஆதாரமாயிருத்தலின் சிவ மூல மந்திரம் எனவும், சிவ வாசகம்
எனவுஞ் சொல்லப்படுகின்றது. இம்மந்திரத்தை எல்லா

மந்த்ரார்த்த ஸங்க்ரஹ விளக்கம்

ந

வருணத்தாரும் ஜபிக்கலாம். இது ஸ்ரீ காசியில் சிவபெருமானால் உபதேசிக்கப்பட்டது. அப்பெருமானே இதற்குப் பரமாசாரியன். இதன் பொருளே பிரணவம்.

பஞ்சாக்ஷரம் ஆரியவேத ஸ்ந்தயம்.

வேதமானது ருக், யஜுர், ஸாமம், அதர்வணம் என நான்கு திறப்படும். அவற்றுள் நான்காவதாகிய அதர்வணவேதம் மற்ற மூன்றனுள் அடங்கியிருத்தலால் வேதம் மூன்றே (தீரயீ) என்று ஸ்மிருதிகளும் அமராவதிம்ஹமுங் கூறும். அம் மூன்றனுள் நடுவிலுள்ளது யஜுர் வேதம். அவ்வேதம் பன்னிரண்டு காண்டங்களாகப் பிரிந்து எண்பத்திரண்டு ப்ரஸ்னங்களுடையதாய் மாந்த்ரமெனவும், ப்ராஹ்மணமெனவும் இரு வேறு வகைப்பட்டு விளங்காநிற்கும். அவற்றுள் முதற்கண்ணுள்ள மாந்த்ரமே ஸம்ஹிதா பாகமெனப்படும். அப்பாகம் ஏழு காண்டங்களுடையது. அவற்றுள்ளும் நான்காவதாகிய நடுக்காண்டமே ஏழு ஸம்ஹிதைகளையுடையது. அவ்வேழனுள்ளும் நான்காவதாகிய நடு ஸம்ஹிதையின் நடுவே, ஸ்ரீ ருத்ராத்யாயம் என்னும் சதருத்ரீயமாகிய மஹா மந்த்ர ஸமூகம் மிளிர்கின்றது. அந்த சதருத்ரீயத்தின் நடுவே நமஸ்சோமாயச ஸ்ரீராயச என்னும் அறுவாகத்தில் நமஸ்சிவாய என்னும் ஸ்ரீ பஞ்சாக்ஷரம் நாயகத்தன்மை பூண்டு பிரகாசித்துக் கொண்டிருக்கின்றது. அப்பஞ்சாக்ஷரத்தின் நாப்பண் சிவ என்னும் அக்ஷரத்தவய பதம் வெள்ளிடை மலைபோல் விளங்கு

கின்றது. இதனாலே சிற்றறிவும், சிறுதொழிலும், சின்னஞ்ஞம், பலபிணியோடுங் கூடிய வுயிர்களுக்கு இச்சிவ நாம ஸ்மரணையின் மிக்கது வேறொன்றுமில்லையென்பது தேற்றம்.

தமிழ் வேதமும்,

வேத நான்கினும் மெய்ப்பொரு ளாவது

நாத நாம நமச்சி வாயவே.

எனவும்.

அருமறையி னகத்தானே

எனவும்.

முடிக்கியது. திருமூலத்தேவரும் தமது திருமந்திரத்தில்,

பழுத்தன வைந்தும் பழமறை யுள்ளே. என்றனர்.

இதனாலே வேதமாகிய மரத்தின் உச்சியிற் பழுத்த பழமும் ஸ்ரீ பஞ்சாஃகரமேயாம். சமயாதீதப் பழமுமிதுவே.

பஞ்சாஃகரம் தமிழ்வேத ஷ்றநுதயம்.

தமிழ் வேதமானது திருஞானசம்பந்தமூர்த்தி சுவாமிகள் தேவாரம் (திருக்கடைக்காப்பு), திருநாவுக்கரசுமூர்த்தி சுவாமிகள் தேவாரம் (தேவாரம்), சுந்தரமூர்த்தி சுவாமிகள் தேவாரம் (திருப்பாட்டு), மாணிக்கவாசக சுவாமிகள் திருவாசகம் என நான்கு வகைப்படும். முதல் மூன்றனுள் நான்காவதாகிய மாணிக்கவாசக சுவாமிகள் திருவாசகம் அந்தர்க்கதம். ஆதலால் வேதம் - (தேவாரம் - மூவர் சொல்லுந் தமிழ்) - மூன்றே யாகும். அம்மூன்றனுள் நடுவிலுள்ளது திருநாவுக்கரசு சுவாமிகள் தேவாரம். அஃது மூன்று திருமுறைகளாக வகுக்கப்

பட்டுள்ளது. அதாவது நான்கு ஐந்து, ஆறு திருமுறைகள். அவற்றுள் நடுவிலுள்ளது ஐந்தாவது திருமுறை. அத்திருமுறை நூறு திருப்பதிகங்களை யுடையது. அவற்றுள் நடுவிலுள்ளது திருப்பாவைத் துறைத் திருப்பதிகம். அது பதினொரு திருப்பாக்களை யுடையது. அவற்றுள் நடுவிலுள்ளது ஆறாவது திருப்பா. அதன் நடுவே “விண்ணினுர் பணிந்தேந்த” என்னுந் திருப்பாவின் மத்தியில் சிவாய என்னும் முத்தி பஞ்சாக்ஷரம் பிரகாசித்தொளிர்கின்றது. இதனாலே, திராவிட வேதத்தின் நாப்பனும் சிவநாமமே ம்ளிர்கின்றமையால் ஆரிய வேதமே தமிழ் வேதமெனப்படும். திருமறைக்காட்டில் ஆரிய வேதம் பிணித்திருந்த திருக்கதவைத் தமிழ்வேதந்திறந்ததே இரண்டு வேதமும் ஒன்றென்பதற்குப் போதுமான மேற்கோளாம்.

பஞ்சாக்ஷரத்திலுள்ள சிவநாமத்தால்

ஆரியவேத முழுமையும் விளக்க முறல்.

பஞ்சாக்ஷரத்திலுள்ள சிவ சப்தத்தால் ஸ்ரீ பஞ்சாக்ஷரமும், ஸ்ரீ பஞ்சாக்ஷரத்தால் ஸ்ரீ ருத்ராத்யாயமும், ஸ்ரீ ருத்ராத்யாயத்தால் நடு ஸம்ஹிதையும், நடு ஸம்ஹிதையால் நடுக்காண்டமும், நடுக்காண்டத்தால் ஏழு காண்டங்களும், ஏழு காண்டங்களால் ஏனைய பகுதியுடன்கூடிய யஜுர் வேதமும், யஜுர் வேதத்தால் ருக், ஸாமம் என்னும் மற்றிரு வேதங்களும் விளக்கமுறுகின்றன. இதனாலே வேத முழுமையும்

சு

ஸ்ரீ பஞ்சாக்கூர அஷ்டாக்கூர

சிவமணம் வீசிக்கொண்டிருக்கின்றதென்பது வெளிப்படை
இவ்வுண்மையை

திருவாசகம்,

பரவுவா ரிமைபோர்கள் பாடுவன நால்வேதம் என்று..
உண்மை நிறுவியது. ப்ருஹஜ்ஜாபாலோபநிஷத்

திகவிய்யாம ஸிவாஸ்ரயாம்

“சிவனை ஆஸ்ரயிக்காத சாஸ்திரங்களை நெருப்பிலிடு” என்று
உபதேசித்தது.

பஞ்சாக்கூரத்திலுள்ள சிவபதமே

வேதபுருஷனுக்குக் கண்மணி.

வேத புருஷராகிய சிவபெருமானுக்கு யஜுர்வேதம்
சிரசாகவும், அவ்வேத மத்தியிலுள்ள ஸ்ரீ ருத்ராத்த்யாயம்
முகமாகவும், அதன் நடுவிலுள்ள ஸ்ரீ பஞ்சாக்கூரம் கண்
களாகவும், அதனிடையிலுள்ள சிவ என்னும் அக்ஷரத்தவயங்
கள் கண்மணிகளாகவும் துலங்கா நிற்கும். இக்கருத்தையே
உபப்ரஹ்மணமும் முடித்துக் கூறியது. இதனால் இவ்விரு
அக்ஷரமாகிய சிவ நாமத்தை வாக்கினொலொருமுறை உச்சரிக்க
தின் அது விரைந்து பாவங்களையெல்லாம் நாசமாக்கும் என்றும்.
அகுவே மீளவும் வற்புறுத்தியது. “சண்டாளனாயினும் சிவ
என்னும் மொழியைச் செப்புவானாயின் அவனொடு பேசுக.
அவனொடு வசிக்க. அவனொடருகிருந்துண்ணுக” என்றது.

மந்த்ரார்த்த ஸங்க்ரஹ விளக்கம்

எ

முண்டகோப சாகை. இதுவே பரப்ரஹ்மத்துக்கு இடு குறிப்பெயர். மாண்டேக்கியம், ந்ருஸிம்ஹம், தர்ஸனம் முதலிய உபநிஷத்துக்களிலெல்லாம் இந்தச் சீவ என்ற சொல்லே துரீ யஸ்தானத்தில் பரப்ரஹ்ம சொல்லாகக் குறிக்கப்பட்டுள்ளது.

பஞ்சாக்ஷரத்திலுள்ள சீவ நாமமே மிகவும்

உத்திருஷ்டம்.

பதினெட்டு வித்தைகளுக்கும் சுருதிமேலானது. அச் சுருதியினுள்ளும் ருத்ராகாதசனியே நனிசிறந்தது. அதனி லும் ஸ்ரீ பஞ்சாக்ஷரமே மேலானது. அதனுள்ளும் சீவ என் னும் ஈரொழுத்தே மிகவும் உத்திருஷ்டமானது என்று வேதோப ப்ரஹ்மணங்கள் ஒரே முடிபாய் எடுத்திசைத்தன.

பஞ்சாக்ஷரமே எல்லாவற்றிற்கும் பிரேரக நிலை

யாதாரம்.

இம்மந்திரத்திலுள்ள திருவைந்தெழுத்துக்களே பிருதிவி அப்பு, தேயு, வாயு, ஆகாசம் என்னும் பூதங்களைந்தையும்; சுரோத்திரம், த்வக்கு, சக்ஷு, ஜிங்வுடை, ஆக்ராணம் என் னும் ஞானேந்திரியங்களைந்தையும்; வாக்கு, பாதம், பாணி, பாயுரு, உபஸ்தம் என்னுங் கர்மேந்திரியங்களைந்தையும்; சப் தம், ஸ்பரிசம், ரூபம், ரசம், கந்தம் என்னுந் நன்மாதீதிரை களைந்தையும்; மனம், அகங்காரம், புத்தி, சித்தம், உள்ளம் என்னும் அந்தக்கரண பஞ்சகந்தையும்; நிவிர்த்தி, பிர

திவ்ஹை, வித்தை, சாந்தி, சாந்திய தீதை என்னுங் கலை
கலைந்தையும்; கர்ம சாதாக்கியம், கர்த்துரு சாதாக்கியம்,
மூர்த்தி சாதாக்கியம், அமூர்த்தி சாதாக்கியம், சிவ சாதாக்கியம்
என்னும் சூதாக்கியங்களைந்தையும்; கிரியாசக்தி, ஞான
சக்தி, இச்சாசக்தி, ஆதிசக்தி, பராசக்தி என்னும் சக்திகளைந்
தையும்; ஸத்தியோ ஜாதம், வாமதேவம், அகோரம், தத்
புருஷம், ஈசானம் என்னும் பஞ்சபரமீழங்குளையும்; பிரமன்,
விஷ்ணு, நுதான், மஹேஸ்வரன், சதாசிவன் என்னும் பஞ்ச
கர்த்தாக்களையும்; ஸ்ருஷ்டி, ஸ்திதி, ஸம்ஹாரம், திரோபவம்,
அதுக்கிரஹம் என்னும் பஞ்சகிருத்தியங்குளையும்; அகாரம்,
உகாரம், மகாரம், நாதம், விந்து என்னும் பஞ்சவான்ங்குளையும்,
வல்லூறு, ஆந்தை, காகம், கோழி, மயில் என்னும் பஞ்ச
பக்ஷிகுளையும் தமக்குள் குறிப்பாயுணர்த்திக் கொண்டிருக்கின்றன.
அன்றியும், சொற்கூற்றுப் பிரபஞ்சம், பொருட்கூற்றுப் பிரபஞ்சம்
ஆகிய இவ்விரண்டிலுள்ள எல்லாவற்றிற்கும் இவைகளே பேராதரமாய் விளங்கிக்கொண்டுள்ளன.
இதற்குப் பிரமாணம்:—

உண்மைவிளக்கம்.

அஞ்செழுத்தே யாகமமும் அண்ண லருமறையும்
அஞ்செழுத்தே ஆதிபுராண மனைத்தும்—அஞ்செழுத்தே
ஆனந்தத் தாண்டவமும் யாவைக்கு மப்பாலாம்
மோனந்த மாமுத்தி யும்.

மந்த்ரார்த்த ஸங்க்ரஹ விளக்கம்

க

தீருமந்திரம்.

அஞ்செழுத் தாலெந்து பூதம் படைத்தனன்
அஞ்செழுத் தாற்பல யோனி படைத்தனன்
அஞ்செழுத் தாலிவ் வகலிடந் தாங்கினன்
அஞ்செழுத் தாலே யமர்ந்து நின்றானே.

ஐம்ப தெழுத்தே யனைத்தும் வேதங்களும்
ஐம்ப தெழுத்தே யனைத்தா கமங்களும்
ஐம்ப தெழுத்தே யுமாவ தறிந்தபின்
ஐம்ப தெழுத்தும்போ யஞ்செழுத் தாமே.

பஞ்சாக்ஷரமே பலவகைச்சித்தியின் பொருட்டுப்

பலபேதமாதல்.

பஞ்சாக்ஷரமந்திரமே பிறப்பென்னும் பெருவியாதியி
னின்றும் நீங்கிப் பேரானந்தப் பெருநிலையை யடைவதற்குச்
சிறந்த சாதனமாயிருப்பதோடு அவரவர் விருப்பத்தின்படி
எழுத்துக்கள் மாறுதலால் ஸ்தம்பனம், மோஹனம், வஸ்யம்,
ஆக்ருஷணம், உச்சாடனம், வித்வேஷணம், பேதனம்,
மாரணம் என்னும் அஷ்டகாம் வித்தை முதலிய சித்திகளை
யுங் கொடுக்கின்றது. மேலும், அதுவே ஈசானம், தத்புருஷம்,
அகோரம், வாமம், ஸத்யோஜாதம் என்னும் பஞ்ச ப்ராஹ்ம
மந்திரங்களாகி, அவை ஒவ்வொன்றும் இருபத்தைந்தாக நூற்
றிருபத்தைந்து பஞ்சாக்ஷரமந்திரங்களாய் விரிந்துள்ளன. அவற்
றை விரிக்கின், ஈசானமாதிய நகாரத்திலீ உச்சாடனத்துக்கு

உபயோகமான அகோர பஞ்சாக்கூர முதல் பரகாயப் பிரவேசத்தைப் பயக்க வல்ல ஸர்வ பஞ்சாக்கூரம் இறுதியாக இருபத்தைந்து பஞ்சாக்கூரமும், தத்புரஷமாக்கிய மகாரத்தில் வித்வேஷணத்தைத் தரவல்ல வித்வேஷண பஞ்சாக்கூரமுதல் யக்ஷணிகளோப் புரிய வல்ல யக்ஷணிபஞ்சாக்கூரம் இறுதியாக இருபத்தைந்து பஞ்சாக்கூரமும், அகோரமாகிய சிகாரத்தில் ஸ்தம்பனஞ்செய்யவல்ல ஸ்தம்பன பஞ்சாக்கூரமுதல் இந்திரிண யஸூப்பிக்கவல்ல அகண்ட பஞ்சாக்கூரம் இறுதியாக இருபத்தைந்து பஞ்சாக்கூரமும், வாமமாகிய வகாரத்தில் வீச்சத்தையுண்டாக்க வல்ல பேத பஞ்சாக்கூரமுதல் ஸர்வ பாவைகளையும் அறியவல்ல ஸர்வபரிபாஷா பஞ்சாக்கூரம் இறுதியாக இருபத்தைந்துபஞ்சாக்கூரமும், ஸ்தீயோஜாதமாகிய யகாரத்தில் மூலாதாரத்தைத் தரிசிப்பிக்கவல்ல மூலாதார பஞ்சாக்கூரமுதல் சதுஷ்டீடத்தைத் தரிசிக்கவல்ல சதுஷ்டீட பஞ்சாக்கூரம் இறுதியாக இருபத்தைந்து பஞ்சாக்கூரமும் ஆகிய திருவாக்கூரங்கள் ஐந்தினின்றும் நூற்றிருபத்தைந்து பஞ்சாக்கூரங்களுண்டாகி ஆத்மாக்களுக்கு வேண்டிய பேற்றை யளித்துக் கொண்டுருக்கின்றன. இவற்றின் விரிவெல்லாம் நூற்றாயாமளம், ஆமநாயம் முதலிய நூல்களுள் பரந்து கிடக்கின்றன. சிற்பரச்செல்வர்களாகிய சிவஞானிகளுக்கு மேற் சொன்ன சித்திகள் யாவும் தாமே யேவல்செய்யும். அவர்கள் அவற்றைக் கற்கவேண்டிய அவசியமில்லை. அவைகள் தாமே வந்து பொருந்தும்.

பஞ்சாக்ஷரமும் பிரணவமும் அபேதமெனல்.

பஞ்சாக்ஷரம் பிரணவத்துக்கு அகத்துறுப்பாயும், உள் ளொளியாயு மிருத்தலினாலே பல்வகைச் சித்தியின்பொருட் டுத் தொகை ஏறியுங்குறைந்தும் வரும். அப்போது அதனோடு பீஜங்களும், பதங்களும் சேர்ந்துவரும். அங்ஙனஞ்சேர்ந்து பலவகையாய்ப் பேதப்பட்டு வரினும் அவையாவும் ஸ்ரீ பஞ் சாக்ஷரமேயாம். எட்டெழுத்தும், ஆறெழுத்தும், நாலெழுத் தும், பிஞ்செழுத்தும் மேலைப்பெருவெழுத்தும், பேசுமெழுத் தும் பேசாவெழுத்தும் ஆகிய வியையாவும் பஞ்சாக்ஷர மென்றே கூறப்படும். பஞ்சாக்ஷரமே பிரணவப்பொருளாய் விளங்குதலானும், பிரணவமே பஞ்சாக்ஷரமாயிருத்தலானும் இரண்டும் தம்மில்பேதமில்லாத தனிமந்திரங்களாம். ஆதலால் பஞ்சாக்ஷரத்தின் முதலில் பிரணவமிருக்கவேண்டிய தவசிய மில்லை. பிரணவம் வேறு துணைவேண்டாது உச்சரிக்கப் படுவதுபோல் பஞ்சாக்ஷரமும் வேறொன்றின் ஆஸ்ரயமின்றித் தானே தனித்தியங்கிப் பயன்றரும். ஆகையினாலே அவை யிரண்டுந் தனிமந்திரங்களாம். சில சந்தர்ப்பங்களில் பிரண வத்தைப் பஞ்சாக்ஷரத்தோடு சேர்த்து உச்சரிப்பதுமுண்டு. அப்படி உச்சரிப்பதால் வரும் இழுக்கேதுமில்லை. சாரைப் பாம்பு என்று சொன்னபோது சாரையாகிய பாம்பு என்று பொருள்படுவதுபோல் ஒம் நமஸ்யிவாய என்று உச்சரிக்கும் போது ஓங்காரமாகிய நமஸ்யிவாய என்றே பொருள்கொள்க. இதற் குப்பிரமாணம் :—

திருமந்திரம்.

நகார மகாரஞ் சிகார நடுவாய்
வகார மிரண்டும் வளியுடன் கூட்டி
ஒகார முதற்கொண் டொருக்கா லுறைக்க
மகார முதல்வன் மனத்தகத் தானே.

உண்மை விளக்கம்.

ஒங்கார மேநற் நிருவாசி புற்றதனில்
நீங்கா வெழுத்தே நிறைசுடராம்.

தாயுமான சுவாமிகள்.

ஒங்காரமா மைந்தெழுத்தாற் புவனத்தை யுண்பெண்ணிப்
பாங்காய் நடத்தும்பொருளே அகண்ட பரசிவமே.

இந்தூலின் உபக்கிரமத்தில் உதஹரித்த உ. ச. வேத
வாச்சியங்களும் பஞ்சாಕ್ಷரத்தைப் பிரணவத்தோடு உச்சரிப்
பதற்குப் போதியசான்றும்.

பிரணவமே பஞ்சாక్షரம்.

ஓம் என்பதே பிரணவம். அது சமஷ்டிப்பிரணவமென
வும், வியஷ்டிப் பிரணவமெனவும் இருவகைப்படும். சமஷ்
டிப்பிரணவம் தொகுத்துக்கூறுவது. அது ஓம் என்பதாம்.
வியஷ்டிப்பிரணவம் வகுத்துக்கூறுவது. அது அ, உ, ம, என்
பதாம். இந்த வியஷ்டிப்பிரணவமாகிய அகார உகார மகார
முற்றும் முறையே ஸத்வ ரஜ தமோ குணங்களையும், பிரம

மந்த்ரார்த்த ஸங்க்ரஹ விளக்கம்

கந.

விஷ்ணு ருத்ரர்களையும், கார்ஹபத்திய தக்ஷிண ஆஹவநீ யாக்னிகளையும், ருக், யஜுர், ஸாமவேதங்களையும், பூமி, அந்தரிக்ஷம், ஸவர்க்கலோகங்களையும், வசுக்கள், ருத்ரர்கள், ஆதித்யர்கள் என்ற பிதூர்க்களையும், காயத்ரீ, திருஷ்டிப், ஜகதீ என்ற சந்தங்களையும், பூரி, புஷி, ஸுவரி என்ற வ்யா ஹிருதிகளையும் பொருளாகக் கொண்டுள்ளன. அகாரம் வாய் திறத்தலினாலேயே ஸ்ருஷ்டியையும், உகாரம் இதழ் குவித் தலினாலேயே ஸ்திதியையும், மகாரம் வாய் மூடுதலினாலே ஸம்ஹாரத்தையும் குறிப்பிக்கின்றமையால் சொல் பொரு ளென்னும் இருவகைப் பிரபஞ்சங்களும் இந்தப்பிரணவத் திலே தோன்றி நின்று ஒடுங்குமென்றறிக. ஆயின், ஓம் என்னும் சமஷ்டிப்பிரணவம் எதைக்குறிக்குமெனின், மேற் சொன்ன அகார உகார மகாரம் என்னும் பாதங்கள் (அம்சங் கள்) மூன்றுமாத்திரையைக் குறிக்க, நான்காவதாயுள்ள இந்த ஒங்காரமென்னும் பாதம் அர்த்தமாத்திரையாகும். அது மிக ஸூக்ஷ்மமான நாதரூபம். அதற்கு அதிதேவதை துரியமூர்த்தி யான உமையுடன்கூடிய பரமசிவம். அம்மூர்த்தியையே உத்த மோத்தம புருஷனென்றுவேதங்களும். அந்த அர்த்தமாத்திரை வ்ஷாட்குணங்களையும், ஆதர்வரணிகளின் அக்னியையும், அதர் வணவேதத்தையும், ஸாமலோகத்தையும், மருத்துக்களை (கணதேவதைகளை)யும், விராட் என்னும் சந்தத்தையும் பொருளாகக் கொண்டுள்ளது. இவற்றால் பிரணவத்தின் நான்கு பாதங்களும், சதுர்த்த ப்ரஹ்மமும் விளக்கப்பட்டன.

அதர்வணவேத ந்ருஸிம்ஹ தாபந்யோபநிஷத்.

அகாரம் ப்ரஹ்மாணம் ந:பௌ உகாரம் விஷ்ணுமஹ்ருத்யே
மகாரம் ருத்ரம் ப்ருமத்யே ஒங்காரம் ஸர்வேஸ்வரம் த்வாத

[ஸாந்தே.

இவ்வாசகம், அகாரம் பிரமனுக்கும், உகாரம் விஷ்ணுவுக்
கும், மகாரம் உருத்திரனுக்கும் ஒங்காரம் ஸர்வேஸ்வரராகிய
திரிமூர்த்திபரருக்கும் உரியனவென்றும், அவர்கள் முறையே
நாபியிலும், ஹ்ருதயத்திலும், புருவமத்தியிலும், துவாதசாந்
தத்திலும் வீற்றிருக்கின்றார்களென்றுத் தெரிவிக்கின்றது.
இதனால் கிருத்தியகர்த்தாக்களாகிய பிரமன், விஷ்ணு, ருத்ரர்
கள் அகார உகார மகாரங்களில் வசிக்கின்றவர்களேயன்றி
அவர்களொருவருக்காவது அவ்வக்ஷரங்கள் உரியனவல்ல. அவ்
வக்ஷரங்களுக்கும் அவற்றையுடைய ஒங்காரத்துக்கும் உரிய
வர் சதுர்த்துவாச்சியராகிய சிவபெருமானே யாவர். ஆதலால்
ஒங்காரமாகிய பிரணவம் மும்மூர்த்திகளுக்குப் பிறப்பிடமா
யும், மூர்த்தித்திரயாதீத பரப்ரஹ்மத்துக்கு இருப்பிடமாயு
முள்ளது. அவ்வாறுள்ள ஏகாங்கமாகிய ஒங்காரமே மூன்
றெழுத்தாயும், அம்மூன்றுங்கூடி ஒம் என்று எழுதும்போது
விந்துவாயும், ஒம் என்று உச்சரிக்கும்போது நாதமாயும் விரித
லால் முதல் மூன்றெழுத்தும், இந்த விந்து நாதங்களாகிய வரி
வடிவும் ஒலிவடிவுங்கூடி. ஐந்தெழுத்தாயிற்றென்பது வெளிப்
படை.

மந்திரார்த்த ஸங்க்ரஹ விளக்கம்

கரு

காமிகாகமம்.

ப்ரதமம், தாரகாகாரம், த்வீதீயம், தண்டமுச்யதே ,
த்ருதீயம், குண்டலாகாரம், சதுர்த்தம், ஹ்யர்த்தசந்த்ரகம் ,
பஞ்சமம் பிந்துஸம்யுக்தம், ப்ரணவம் பஞ்சலக்ஷணம்.

என்ற வாக்கியத்தின்படி முதலாவது நக்ஷத்திராகாரமும், இரண்டாவது தண்டாகாரமும், மூன்றாவது குண்டலவடிவும், நான்காவது அர்த்த சந்திராவடிவும், ஐந்தாவது பிந்துவோடியைந்த வடிவும் ஆகிய ஐந்துறுப்புக்களுடையமைப்பிரணவமும் ஐந்து கலைகளையுடைய தாயிற்று. இவ்வைங்கலைகளுள் நக்ஷத்திரவடிவம் நகாரம் எனவும், தண்டவடிவம் மகாரம் எனவும், குண்டலவடிவம் சிகாரம் எனவும், பிறைவடிவம் வகாரம் எனவும், வட்டவடிவம் யகாரம் எனவுஞ்சொல்லப்படும். இதனாலும் பிரணவமே பஞ்சாக்ஷரமாயிற்று.

மேலும், ருக்வேத முதன் மந்திரத்து முதல் அக்ஷரம் அகாரமாயும், மத்திய மந்திரத்து மத்திய அக்ஷரம் உகாரமாயும், இறுதி மந்திரத்து இறுதி அக்ஷரம் மகாரமாயும் போந்தமையின் ருக்வேத முழுமையும் பிரணவ சொரூபமாயிற்று. இந்தப் பிரணவத்தை விளக்கவே, இரண்டாவதாகிய யஜுர் வேதமெழுந்து முதலிலும் இறுதியிலும் பிரணவத்தைக் கூறி இடையில் பஞ்சாக்ஷரத்தை யோதிப்பொலி வெய்தியது. அவ்வாறே தமிழ்வேதமும் நடுவில் முத்தி பஞ்சாக்ஷரத்தை யமைத்துக்கொண்டு பிரகாசித்தொளிர்கின்

றது. இவற்றாலும் பிரணவமே பஞ்சாக்ஷரமாயின வாற்றிக. பிரணவத்துக்கும் பஞ்சாக்ஷரத்துக்கு முள்ள அநந்ரியத்து வத்தை ஒருபமான வாயிலாகவும் விளக்குதும். நெல்லுக்கு அரிசி எப்படி உள்ளீடோ அதுபோல பிரணவத்திற்குப் பஞ்சாக்ஷரம் உடகிடையாம். நெல்லினதுபலன் அரிசியாவதுபோல் பிரணவத்தின்பலன் ஸ்ரீ பஞ்சாக்ஷரமேயாம். அரிசியாலடையப் பெறுவது அன்னம். பஞ்சாக்ஷரத்தால் அடையப்பெறுவது அத்தைதஞானம். அன்னத்தால் கிடைப்பது பசியின்மை, திருப்தி, இன்பம். அத்தைதஞானத்தால் கிடைப்பது மும்மல நீக்கமும், சிவபூரணநிறைவும் (அதாவது ஆன்மாவினிடத்து அருள்விளக்கமென்னும் பரவெளி மேலிடலும்), அத்தைதானந்தமுத்தியுமாம்.

தத்துவமசீயும், பிரணவமும் பஞ்சாக்ஷரமும்

ஓரே பொருளைக் குறிக்கும் வாக்கியங்கள்.

ஸாமவேத ஸாரமாகிய சாந்தோக்கிய உபநிஷத்தின்கண்ணுள்ள தத்துவமசீ என்னும் மஹாவாக்கியத்துக்குப் பொருள் நூற் பரமாத்மாவாகிய ப்ரஹ்மத்துக்கும், த்வம் ஜீவாத்மாவாகிய உயிருக்கும், அஃ அருட்சத்தி வாயிலாக ஐக்கியமென்று சொல்லப்படுகிறது. அவ்வாறே பிரணவத்துக்கும் அகாரமாகிய சிவத்துக்கும் மகாரமாகிய ஜீவனுக்கும், உகாரமாகிய அருள்வாயிலாக ஐக்கியமென்று பொருள்படுகின்றது. அன்றியும், பஞ்சாக்ஷரத்திலும் சீவ பரமாத்மாவாகிய சிவத்.

தங்கும், ரம ஜீவாத்மாவாகிய பசவுக்கும், ஆய அருட் சத்தி வாயிலாக ஐக்கியமுண்டாமென்று அர்த்தம் பிரகாசிக்கின்றது. இவைகளே வேதோக்தமான வியாக்கியானம். இதனாலே மஹா வாக்கியமாகிய தத்துவமசீயும், ஒங்காரமாகிய பிரணவமும், திருவைந்தெழுத்தாகிய பஞ்சாக்ஷரமும் ஒரே பொருளை விளக்கவெழுந்தன வென்பதாம். இவ்வுண்மையறியாத சிலர் ஸம்ஸ்கிருதத்தை உயர்த்திடும் தமிழைத் தாழ்த்திடும் பேசுவதுபோல் பிரணவத்தை உயர்வாகவும் பஞ்சாக்ஷரத்தைத் தாழ்வாகவும் கூறாநிற்பர். இது அறியாமையேயாம். பண்டையத் தீவ்நினைப் பயனுமாம்.

பஞ்சாக்ஷர வகைகள்.

திருவைந்தெழுத்துக்களைக் கொண்ட ஸ்ரீ பஞ்சாக்ஷரமாகிய மஹா மந்திரம் சாதக அதிகாரிகளின் பக்குவ தாரதம் மியத்துக்குத் தக்கவாறு ஒதுமுறையில் ஐந்து வகையாகக் கூறப்பட்டுள்ளது. அவை ஸ்தூலம், ஸுக்ஷ்மம், காரணம், மஹா காரணம், மஹா மநு என்பனவாம். அவையாவன,

- | | |
|--------------------------|----------------|
| (க) ஸ்தூல பஞ்சாக்ஷரம் | ந ம சி வ ர ய . |
| (உ) ஸுக்ஷ்ம பஞ்சாக்ஷரம் | சி வ ர ய ந ம . |
| (ஈ) காரண பஞ்சாக்ஷரம் | சிவாயசிவ. |
| (ஐ) மஹா காரண பஞ்சாக்ஷரம் | சி வ . |
| (ஔ) மஹா மநு | சி. |

ஸ்தூல பஞ்சாங்குர விளக்கம்.

நமசிவாய என்னும் ஸ்தூல பஞ்சாங்குரம் நகாரத்தை முதலிலும் யகாரத்தை யிறுதியிலும் வைத்தோதுவது. அது போதகாசாரியராலும் ஸாதகாசாரியராலும் உபதேசிக்கப்படுவது. இம்மைப்பயனும் மறுமைப்பயனும் பயப்பது. எல்லாவருணத்தாராலும், அதீகபிதராலும் ஆஸ்ரயிக்கத்தக்கது. இதில் முதல் நின்ற நகார மகாரங்கள் பாசத்தையும், இடைநின்ற சிகார வகாரங்கள் பதியையும், கடைநின்ற யகாரம் பசுவையும் தெரிக்காநிற்கும். இதனால் பாசமாகிய அசித்தையும், பசவாகிய சித்தையும் இயக்குகின்றவன் பதியெனவும், அப்பதி இவ்விரண்டையும் உருவமாகக் கொண்டிருப்பதால் விசுவசோநுபி எனவும், இவ்விரண்டுந் தொழிற்படத் தான் ஏதுவாய் நின்றலால் விசுவ காரணன் எனவும், இவற்றிற்கு உடனாய் நின்றலால் விசுவாந்தர்யாயி எனவும், இவற்றைக் கடந்து விளங்கலால் விசுவாதீதன் எனவும், இவற்றால் சேவிக்கப்படலால் விசுவஸேவியன் எனவும் போற்றப்படுகின்றன. இம் மந்திரத்தைக் கிரமமாக ஒதிவரின் பல்வகைப்பட்ட துன்பங்களும் நிவிர்த்தியாவதோடு சித்த சுத்தியும், மல பரிபாகமும், சிவஞானமுமுண்டாகும். இதன் மஹிமைகளை யெல்லாம் இந்நூலின் இறுதியில் காட்டியுள்ள தேவாரத் திருப்பதிகங்களா லோர்க். ஆளுடைய பிள்ளையார் இருபதிகங்களாலும், ஆளுடைய அரசும், ஆளுடைய நம்பியும் ஒவ்வோர் பதிகங்களாலும் தனித்தெடுத்தோதியுள்ளார்கள். ஆளுடைய வடி

களோ தம்முடைய மணிவாசகத்து முன்வைத்தோதி யருளி னார். அன்றியும், நாவரசராகிய பெருந்தகையாரும் தம்மைச் சமண மாக்கள் பழிபாவத்துக்கஞ்சாது நீற்றறையி லிட்ட போழ்து இம்மந்திரத்தைச் சொல்லியே யாதொரு விடையூறு மில்லாமல் விளங்கினர்.

ஐந்தாந் திருமுறை

நமச்சி வாயவே ஞானமுங் கல்வியும்
நமச்சி வாயவே நானறி விச்சையும்
நமச்சி வாயவே நாநவின் றேத்துமே
நமச்சி வாயவே நன்னெறி காட்டுமே.

திருவாசகமும்

போற்றியோ நமச்சிவாய புயங்கனே மயங்கு கின்றேன்
போற்றியோ நமச்சிவாய புகலிடம் பிறிதொன் றில்லை
போற்றியோ நமச்சிவாய புறமெனப் போக்கல் கண்டாய்
போற்றியோ நமச்சிவாய சயசய போற்றி போற்றி.

என்றது.

ஸ-உக்ஷம் பஞ்சாக்ஷர விளக்கம்.

சிவாயநம என்னும் ஸ-உக்ஷம் பஞ்சாக்ஷரம் சிகாரவகா ரங்களை முதலிலும், யகாரத்தை இடையிலும், நகரமாக ரங்களை இறுதியிலும் வைத்தோதுவது. இது ஸ்தூல பஞ்சா க்ஷரத்தை நியமமாக வநுஷ்டித்து திகைப்பெற்ற பரிபாகிக்கு

உயி

ஸ்ரீபஞ்சாக்ஷர அஷ்டாக்ஷர

முக்தியின்பொருட்டு உபதேசிக்கப்படுவது. இவ்வைந்தெழுத்துக்களுள் முதற்கண்ணுள்ள சிகாரம் சிவத்தையும், இரண்டாவதாய வகாரம் அருட்சத்தியையும், மூன்றாவதாய யகாரம் ஆன்மாவையும், நான்காவதாகிய நகாரம் திரோதானத்தையும், ஐந்தாவதாய மகாரம் ஆணவ மலத்தையும் உணர்த்துவனவாம். சிகார வகாரங்கள் பதியையும், யகாரம் பசுவையும், நகார மகாரங்கள் பாசத்தையும் விளக்குவனவாம்.

உண்மை விளக்கம்.

சிவனரு ளாவி திரோதமல மைந்தும்
அவனெழுத் தஞ்சி னடைவாம்.

ஈசனரு ளாவி யெழிலார் திரோதமலம்
ஆசிலெழுத் தஞ்சி னடை வாம்.

திசுமந்திரம்.

சிவனரு ளாய சிவன்றிரு நாமஞ்
சிவனரு ளான்மா திரோத மலமாயை.

சிவன்சத்தி தன்னுடன் சீவனார் சேர
அவஞ்சேர்த்த பாசம் அணுககி லாவே.

திருவநுட்பயன்.

உள்ள நடனம் ஒருபா லொருபாலாம்
ஞான நடந் தானடுவே நாடு.

இம்மந்திரத்தின் நடுவில் யகாரமாகிய ஆன்மாவை நிற்
கும்படி வைத்ததின் பரமரஹவியம் யாதெனின்! அவ்வான்மா
சத்தாகிய சிவத்தின் நன்மையையும், அசத்தாகிய பாசத்தின்
நன்மையையும் மறிகின்ற அவற்றின் வேராயதோர் தன்மை
யுடையதெனவும், அவ்விரண்டின் வியஞ்சக முள்வழி விளங்
குவதோர் முறைமையுடையதெனவும், அவ்விரண்டின்பாலும்
சார்ந்ததின் வண்ணமாயமுந்தி சதசத்தென்னும் பேர்பெற்று
நிற்குமியல்பினை யுடையதெனவும் விளக்குதற்பொருட்டே.
இதனால் ஆன்மா சத்துமன்று அசத்துமன்று. அவற்றின்
வேராயதோர் சதசத்துப் பொருளாம். ஆகையினாலே ஆன்மா
எக்காலத்தும் திருவருளைத் துணையாகக்கொண்டே பிறவிக்
கடலை நீந்திப் பேரின்பத்தை யுந் பவிக்க வேண்டியிருக்கின்
றான். சீவாய என்ற பதத்தில் சேர்த்துப் படிக்கப்பட்டிருத்
தற்குங் காரணமிதுவே. இந்த ஸூக்ஷ்ம பஞ்சாக்ஷரத்துக்கே
ஒருதலை மாணிக்கம் என்றும், முத்தி பஞ்சாக்ஷரம் என்றும்
பெயர். இம்மந்திரத்தில் சிவம், அருள், ஆன்மா, திரோதை,
மலம் என ஐந்தும் முறையே நின்றலால் வீடுபேற்றை விரும்பு
வோர் நமசிவாய வென உச்சரியாது சீவாயநம வென உச்ச
ரித்தல்வேண்டும். அவ்வாறு உச்சரிக்க, அருளாகிய வகாரம்
ஆன்மாவுக்குக் களைகணை சிகாரத்தில் சேர்த்து இன்பக்
கடலி லழுத்துவிக்கும். ஈண்டு உச்சரிக்க என்றது உள்ளத்தி
னுன்னுதலைச் செப்பியதாகும். மந்திரங்களை யுச்சரித்தல்
மானதம், மந்தம், உரையென மூவகைப்படும். அவற்றுள்

மானதமாவது மனத்தால் தியானித்தல். அதாவது உள்ளத் துன்னுதல். மந்தமாவது ஸூக்ஷ்ம வைகாரி வாக்கால் தன் செவிக்கு மட்டுங் கேட்கும்படி யுச்சரித்தல். உரையாவது ஸ்தூல வைகாரி வாக்கால் தனக்கும் பிறருக்கும் கேட்கும்படி யுச்சரித்தல். இம்முன்றனுள் சுத்த மானதமாகிய அறிவாற் கணித்தலே சாலச்சிறப்புடைத்தாம். பலனும் ஒன்றுக்கொன்று ஆயிரமாயிரமாகவும், லக்ஷம் லக்ஷமாகவும் அதிகமாகும். இத் தகைச் சிறப்பு வாய்ந்த ஓசைதரு மஞ்செழுத்தாகிய ஸூக்ஷ்ம பஞ்சாங்குரத்தை ஆசாரியன் உபதேசித்த விதிப்படியே நெஞ்சி லழுத்தி யுச்சரித்து, ஜனன மரணங்கட்கு உட்படுத்தும் நகர மாகாரங்களாகிய ஊன நடனத்தை அறவே கைவிட்டு, சிகார வகாரங்களாகிய ஞான நடனத்தைப் பொருந்தி, வகாரமாகிய அருட்பெருவெளி மேலிட மேலிட உள்ளத்துன்னுதலாகிய உச்சரிப்பையும் விட்டு, அதில் நிறைந்து, ஜீவபோதமற்று, அதுதான் நிற்கவே அவ்வருள் சிகாரமாகிய ஞாயத்திலழுத் திக் கேவலம் அறிவாகாரமாய் நிற்கும் வண்ணஞ் செய்யும். அதுவே பரமுத்தி என்னும் அத்தைதானந்த முத்தியாம். அத னையே நம்மணிவாசகப்பெருமான்,

கோயன் முத்த திருப்பதிகம்.

ஊடையாளுன்ற னடுவீருக்கும்

உடையா ணடுவு ணீயுருத்தி

அடியே ணடுவு ளிருவீரும்

இருப்பதானால்.....எனவும்

முன்னின் ருண்டா யெனை முன்னம்

யானுமதுவே முயல்வுற்றுப்

பின்னின் தேவல் செய்கின்றேன்

பிற்பட்டொழிந்தேன் பெம்மானே.....என்னும்

திருப்பாசுரங்களில் நன்கு விளக்கியுள்ளார். இதன் விரிவை எமது திருவாசகக் குறிப்புரையினும் விஷய துசனத்தினுங் காண்க. இவ்வநுபவ ரஹஸியங்களை யெல்லாம் குருபரன் றிருத்தானைச் சேர்ந்து, அவனை முறையோடு வழிபட்டு, அவனது உபதேசவாயிலாக ஒது முறையிலோதி, உணர் முறையி லுணர்ந்து, நிற்குமுறையில் நின்று அறிந்துகொள் ளல் வேண்டும். அன்றியும், இப்பஞ்சாக்ஷரம் ஏகாக்ஷரமா மாறும், வகாரத்தில் நகாரமும், யகாரத்தில் மகாரமும், சிகாரத் தில் வகாரமும் அதில் யகாரமும் ஒடுங்குமுறை அவனே யுபதேசிக்கற்பாலன். சிற்றறிவினராகிய நாமோ சிகாரத்தை முதலாக ஒதுமுறையொன்றையே கவனித்து ஞான குருவை யடைதற் குரியவராகின்றோம். இவ்வுண்மையைக் கடைப் பிடிக்க. சிகாரத்தை முதலாக வச்சரிப்பதற்குச் சில பிர மாணங்கள் வருமாறு:—

உண்மை விளக்கம்.

நம் முதலா யோதிலருள் நாடாது நாடுமருள்

சிம் முதலா யோது நீ செப்பு.

ஆதி மல மிரண்டும் ஆதியா யோதினால்

சேதியா மும்மலமுந் தீர்வாகா.

திருவருட் பயன்.

மாலார் திரோத மல முதலாய் மாறுமோ
மேலாகி மீளா விடின.

சிவமுதலே யாமாறு சேருமேற் நீரும்
பவ மிதுநீ யோதும் படி.

தைத்திய நாராயணீயம்.

பரிவாய நமஃ பரிவலிங்காய நமஃ

திருநாவுக்கரசு ழுந்தீதிகள் தேவாரம்.

திருவாய்ப் பொலியச் சிவாய நம வென்று நீறணிந்தேன்
தருவாய் சிவசுதிநீ பாதிரிப்புலியூ ரரனே.

அல்லலாக வைம்பூதங்க ளாட்டினும்
வல்ல வாறு சிவாய நம வென்று
நல்ல மேவிய நாதனடி தொழ
வெல்ல வந்த வினைப்பகை வீடுமே.

திருவாசகம்.

நானேயோ தவஞ்செய்தேன் சிவாய நம வெனப்பெற்றேன்.

திருமந்திரம்.

தெள்ளமு தூறச் சிவாய நமவென்று
உள்ளமு தூற வொருசா லுரைத்திடும்.

மந்த்ரார்த்த ஸங்கரஹ விளக்கம்

உரு

சீவாய நமவெனச் சித்த மொருக்கி
 அவாய மறவே யடிமைய தாக்கி.
 செம்பு பொன்னொருஞ் சீவாய நமவென்னில்
 செம்பு பொன்னாகத் திரண்டது சிற்பரம்.
 வாறே சீவாய நமச்சீவா யநம
 வாறே செபிக்கில் வரும்பேர் பிறப்பில்லை.

பெரிய புராணம்.

குருகாஷ்ர மர்ந்தருளும் குழகர்வழி பார்த்திருப்பத்
 திருவாநூர்த் தம்பிரான் றேழ்ந்திருத் தொண்டருடன்
 வருவாரப் பந்தரிடைப் புகுந்துதிரு மறையவர்பால்
 பெருகார்வஞ் செலவிருந்தார் சீவாய நம வெனப்பேசி.

ஒளவைப் பிராட்டியார்.

சீவாய நமவென்று சிந்தித் திருப்போர்க்
 கபாய மொருநாளா மில்லை.....

மேலே காட்டிய பிரமாணங்களால் எல்லாக் கடவுளருந்
 தாமாக விருக்கும் சச்சிதானந்தமே சொருபமாகவுடைய சிவ
 பரம் பொருள் ஸூக்தம் பஞ்சாக்ஷரத்தில் முதற்கண் வைக்கப்
 பட்டது. அக்கசொருபமான பாசத்தை நீக்கி ஜனந்தசொருப
 மான சிவத்தையுடைய உரித்தாயுள்ள பசுவைப் பாசத்துக்கு
 மேலே சிவத்தோடு சேரவைக்கப்பட்டது. அசத்தாயுள்ள
 பாசத்தை இறுதியில் வைக்கப்பட்டது. இம்முறை பதி, பசு,

பாசம் என்னும் பிரயோகத்தாலும் நன்கறியலாம். இம்முறை தவறி வழங்கும் சித்து, அசித்து, ஈஸ்வரன்; ஜக ஜீவ பரம். என்ற தொடர்மொழி வாக்கியங்களின் உட்கிடை நம்மவரால் ஊகித்தறியக் கிடக்கின்றது.

ஸ்ரீ ஆனந்த நடராஜரது திருவுருவம்

பஞ்சாஷ்டிரத்தா லமைந்தது.

சிதாகாச ரஹஸியத்தை வெளிப்படுத்தும் திருச்சிற்றம் பலமென்னும் அதீதநிலையாய உன்மனா கலைக்கண்ணே பரையின் வடிவாய் விளங்கும் ஞானாகாசமாகிய சிதம்பரத்திலே ஞானமன்றாகிய சிற்சபையிலே திருவருளே திருமேனியாகச் சுகளிகரித்து ஆனந்த நிருத்தனஞ் செய்யும் மெய்ப்பொருள் ஞானானந்த வஸ்துவாகிய சொரூப சிவமே. அதுதான் அசுண்டாகாரமயம். அதுவே தன்னிலெழுந்து பொதுவில் நடனஞ் செய்தது. அப்பொருள் செய்யுந் தாண்டவ கோலத்துக்கே ஆனந்த நடராஜ மூர்த்தியென்று பெயர். அத் தாண்டவத்துக்கு என்றும் முடிவின்மையால் அநவரத் தாண்டவமென்று வேதம் புகலும். அம்மூர்த்தி சுத்த மாயாகாரிய ஈஸ்வர தத்துவ நிலையராகிய மஹேஸ்வரமூர்த்தி கொள்ளும் வடிவங்களுளொன்றாய நடராஜமூர்த்தியுமல்லர். குணதத்துவ நிலையராகிய ஸ்ரீ கண்டருத்ரர் கொள்ளும் வடிவங்களுளொன்றாய நடராஜமூர்த்தியுமல்லர். ஆனால் அவ்விரு மூர்த்திகளுக்கும் அப்பாற்பட்ட சம்பு பகஷ்த்து அதிதேயவ

மந்த்ரார்த்த ஸங்க்ரஹ விளக்கம்

௩௫

அதுபற்றியே சிதம்பராலயம் தரிசிக்க முத்திதருமெனச் சாஸ்
திரங்கள் பகராநின்றன.

திருநாவுக்கரையரும்

“பெரும்பற்றப் புலியூராணப்

பேசாதநானெல்லாம் பிறவாநாளே.”

என்று உபதேசித்தருளினார்.

இத்துணை மஹிமைக்குங்காரணம் ஸ்ரீ பஞ்சாக்ஷரமேயாம்.
இன்னும் விரிப்பிற்பெருகுமாதலின் இம்மட்டில் நிறுத்தினும்.

காரண பஞ்சாக்ஷர விளக்கம்.

சிவாயசிவ என்னுங் காரண பஞ்சாக்ஷரம்-நகர மகாரங்
களாகிய இரண்டக்ஷரங்களுமின்றி ஏனைய மூன்று அக்ஷரங்
களுள் யகர்ரம் நடுவிலிருக்க மற்றைய சிகார வகாரங்களாகிய
இரண்டக்ஷரங்களும் முன்னும் பின்னுமாய் நிற்க ஐந்தெழுத்
தாகிசிகாரத்தை முதலாகவைத்து உள்ளத்துன்னுவது. இதற்கே
இருதலை மாணிக்கமென்றும், இருதலைக் கொள்ளியென்றும்,
அதிஸூக்சும பஞ்சாக்ஷரமென்றும் பெயர். இது சாமானியரு
க்கு உபதேசிக்கத்தக்கதன்று. அதிதீவிர பக்குவிக்கே உபதேச
வாயிலா புணர்த்தற்பாலது. இதுவும் முக்தி பஞ்சாக்ஷரமே.

திருநாவுக்கரசு சுவாமிகள் தேவாரம்.

விண்ணி ஞாபணிந் தேத்த வியப்புறு

மண்ணி ஞர்மற வாது சிவாயவென்

நெண்ணி ஞார்க்கிட மாவெழின் வானகம்
பண்ணி ஞாவர் பாலைத் துறையரே.

திருமந்திரம்.

சிவாய சிவசிவ வென்றென்றே சிந்தை --
அவாயங் கெடநிற்க வானந்த மாமே.
ஆனந்த மூன்று மறிவிரண் டொன்றாகும்
ஆனந்த சிவாய வறிவார் பலரில்லை.
ஆற நகன்று நமவிட் டறிவாகி
வேறான தானே யகாரமாய் மிக்கோங்கி
ஈரூர் பரையி னிருளற்ற தற்பரன்
பேரூர் சிவாய வடங்கும்பின் முத்தியே.

மஹாகாரண பஞ்சாஷ்டர விளக்கம்.

சிவ என்னும் மஹாகாரண பஞ்சாஷ்டரம் - மேற்சொன்ன
காரண பஞ்சாஷ்டரமாகிய சிகார வகார யகாரங்களுள்ளே
யகாரமாகிய ஆன்மா மும்மலங்களினின்றும் நீங்கிப் பரை
யின் வியாபகத்திற் றலைப்பட்டு, அதனொடு அநந்நியமாய் வகார
சிகாரங்களின் இடையே நின்று, அக்ஷரம் உன்னுதலையும்
விட்டு, அப்பரையின் சொரூபமே எங்குமாய்க் காணப்பெற்றுச்
சிவமும் அருளுமாய் நின்றலாம். இது தமிழ் மறையில் வாசி
யென முதல் நீண்டும், ஆரிய வேதத்தில் வஸுயென இறுதி
நீண்டும் விளங்குவதாம். பின்னர், வர்ன வ்யத்தியயத்தினால்,
அதாவது எழுத்துக்கள் மாறுதலினால், சிவ யென விளக்க

டந்தரார்த்த ஸங்க்ரஹ விளக்கம்

௩௭

முற்றுச் சிவஃ, சிவை, சிவம் என முப்பாற் பொருளும்பெற்று அதீதப் பொருளாய், பரப்ரஹ்ம சொரூபமாய் வேத சிரசில் மிளிரும். இதுவும் முத்தி பஞ்சாக்ஷரமே. இதன் மஹிமையும் மிக்க ரஹஸியமாதலின் குருமுகத்தாலறிந்துகொள்க.

தீருமந்திரம்.

எழுத்தறி வோமென் றுரைப்பர்க ளேதர்

* எழுத்தை யழுத்தும் எழுத்தறி யாரே.

* தலையெழுத்தை.

தீருவருட்பயன்.

வாசி யருளி யதை வாழ்விக்கு மற்றதுவே

ஆசி லுருவமுமா மங்கு.

ஆசினவா நாப்பண் அடையா தருளினால்

வாசியிடை நிற்கை வழக்கு.

மஹாமநு விளக்கம்

சி என்னும் மஹாமநுவாகிய முக்தி பஞ்சாக்ஷரம் - மஹா காரண பஞ்சாக்ஷரத்திலுள்ள சிகார வகாரங்க ளிரண்டினுள் வகாரமாகிய வருளில் நிறைந்து நின்ற ஆன்மாவை அருளொடுந் தன்னுள் லயப்படுத்திக்கொண்டு கரைகடந்த பேரானந்தப் பெருவெள்ளத்தி லழுத்தி ஏககோநுபமாய் நிற்கும். அப்பொழுது ஆன்மா நீ நான் என்றிரண்டின்றி அநிவுருவாய் எங்கும் நிறைந்து நிற்பதுவே இம்மநுவின் மஹாரஹஸியம். இதுவே

எல்லாரும் ஈடேறும்பொருட்டும், குணங்குறி யற்று இன்ப
நிட்டை கூடுதற்கும் எம்மான் கைகாட்டிய கருத்து. பரி
பூரண நிலையும் இதுவேயாம். இது சிவஞானிகளாலேயே
அநுபவ வாயிலாயுணரப்படுவது. “அறிவு வடிவென் றறிந்
திருந்தேனே” என்றார் திருமூலர். இம்மஹா மறுவுக்கே இறை
யெழுத்தெனவும், பெருவெழுத்தெனவும், பேசாவெழுத்
தெனவும் ப்ரஹ்ம பீஜமெனவும் பெயர். இந்தச் சி என்னும்
எழுத்தில் க் (சகார மெய்) - வரிவடிவு; அ - பிரணவாசுபர
மூலம்; இ - அவ்வசுபர மூலத்தை விளக்கும் அருட்பூரணம்;
இம்மூன்றின் தோற்றமும் அசைவும் - விந்து; இதன் புடை
பெயர்ச்சியாகிய ஒலியே - நாதம். இவ்வைந்தும் ஒன்றா
யமைந்ததே சி. இதன் விளக்கம் மெய்ஞ்ஞானிகளுக்கே
புலப்படுவதாம்.

திருவாசகம்.

சிவனென யானுந் தேறினன் காண்க.

நாமொழிந்து,

சிவமான வாயாடித் தெள்ளேணங் கொட்டாமோ.

திருமந்திரம்.

சீவ னெனச்சிவ னென்னவே றில்ல

சீவ ஞர்சிவ ஞரைய றிகிலர்

சீவ ஞர்சிவ ஞரைய றிந்தபின்

சீவ ஞர்சிவ ஞயிட்டி ருப்பரே.

மந்த்ரார்த்த ஸங்க்ரஹ விளக்கம்

நானென்றுந் தானென்றும் நாடினேன் நாடலும்
நானென்றுந் தானென் றிரண்டில்லை யென்பதும்
நானென்ற ஞானம் முதல்வனே நல்கினான்
நானென்று நானும் நினைப்பொழிந்தேனே.

நானென்றுந் தானென்றும் நாடிநான் சாரவே
தானென்று நானென் றிரண்டிலாத் தற்பதம்
தானென்று நானென்ற தத்துவ நல்கலால்
தானென்று நானென்றுஞ் சாற்றுகி லேனே.

நானென நீயென வேறில்லை.

நானென் றவனென்கை நல்லதொன் றன்றே.

திருக்களிற்றுப்படியார்.

சிவமே சிவமாக யானினைந்தாற் போலச்
சிவமாகி யேயிருப்ப தன்றிச்—சிவமென்
றுணர்வாரு மங்கே யுணர்வழியச் சென்று
புணர்வாரு முண்டோ புவி.

அதுவிது வென்றும் அவன்நானே யென்றும்
அதுநீயே யாகின்றா யென்றும்—அதுவானேன்
என்றுந் தமையுணர்ந்தா ரெல்லாம் இரண்டாக
ஒன்றாகச் சொல்வாரோ வுற்று.

நாயுமான் சுவாமிகள் பாடல்.

நீயென நானென வேறில்லை யென்னும் நினைவருளத்
தாயென மோன குருவாகி வந்து.

சய

ஸ்ரீ பஞ்சாங்கர அஷ்டாங்கர

யான்றான் எனலறலே இன்பநிட்டை யென்றருணைக்
கோன்ற னுரைத்தமொழி கொள்ளாயோ.

எங்குஞ் சிவமே இரண்டற்று நிற்கினெஞ்சே
தங்குஞ் சுகநீ சலியாதே.

நீயற்ற வநிலையே நிட்டை.

நானெனவும் நீயெனவும் இருதன்மை நாடாமல் நடுவே
சம்மா, தானமரும் நிலையெனவே சத்தியம் சத்தியம்.

எண்ணியுந் தன்னையும் வேறா—உள்ளத்,
தெண்ணாத வண்ணம் இரண்டற நிற்க.

உனக், கானந்தம் வேண்டின் அறிவாக்சீ சற்றே
நின்றாற் றெரியு மெனவே.

தானுன தன்மயமே யல்லாலொன்றைத் தலையெடுக்க
வொட்டாது.

அதுவெனலும் அறவேவிட்டு, மதுவுண்ட வண்டென
வுஞ் சநகனாதி மன்னவர்கள் சுகர்முதலோர் வாழ்ந்தா ரென்
றும், பதியிந்த நிலை.

ஆராலு மறியாத சத்தன்றோ அதுவாய்,
அங்கிருநீ யெங்கிருந்தும் அதுவாவை கண்டாய்.

கந்தரநுபூதி

யானாகிய வெண்ண விழுங்கி வெறுந்
தானு கின் றதுதற் பரமே.

மந்த்ரார்த்த ஸங்க்ரஹ விளக்கம்

சுக

இன்னும் அனேக பிரமாணங்களுள். விரிவஞ்சி விடுத்தாம். இதுவரையிலுங் கூறிப்போந்த ஐவகைப் பஞ்சாக்ஷரங்களுள் வைதிக சைவர்களாகிய நாம் நியமமாக உச்சரிக்க வேண்டிய மந்திரங்கள் இரண்டே. அவை ஸ்தூலமும், ஸூக்ஷ்மமும்.

மந்திரங்களின் மஹத்வ விளக்கம்

மேற்சொன்ன நியமங்களை விட்டுச் சிலர் செய்யவேண்டியது இது, தவிர்க்கவேண்டியது இது என்றுணராமலும், மந்திரப் பொருத்தம் ஆவசியகமென்பதை யறியாமலும், பலரிடத்திலும் பலவாறு உபதேசிக்கப்பெற்றும், சாஸ்திரங்களில் எழுதி வைத்திருக்கும் மந்திரங்களைக் குருமுகத்தாற்பெருமல் தாமே யுச்சரித்தும், நிஷ்பலமடைந்து அனேக தீமைகளுக்காளாகி நிர்ப்பாக்கிய நிலையடைகின்றார்கள். அப்படிச் செய்வது பெருங்குற்றமென்று ஈண்டெடுத்துக்காட்டினும். சித்தர்களோ தங்களுக்குப் பொருத்தங் குறைவாயுள்ள மந்திரங்களை யுங்கூடத் தங்களுக்குப் பொருந்துமாறு அக்ஷரங்களை மந்திரார்த்த நியாயங்கொண்டு முன்பின்றாக மாற்றிக்கணித்து, வேண்டிய சித்திகளைப் பெற்றுக்கொள்ளுகிறார்கள். அப்படிச் செய்யவோ நம்மவர்களுக்கு சாத்தியமின்று. ஆதலால் ஓகை தருமைந்தேழுத்தையே குருமுகமாயறிந்து விதிப்படியுள்ளதுன்ன, எல்லாப் பலன்களுஞ் சித்தியாகும். மந்திரத்தால் யானை முதலிய மிருகங்களும் சர்ப்ப முதலிய விஷ ஜந்துக்களும் கட்டுப்படுதல், பலருமறிந்த விஷயம். ஒருவர் ஒரு

தேவதையையோ அல்லது ஓர் மஹானையோ தியானித்த மாத் திரத்தில் அந்தத் தேவதை அல்லது அந்த மஹான் அவருக்கெதிர்ப்பட்டதாகவும், ஓர் அஸ்திரத்தைச் சங்கற்பித்த மாத் திரத்தில் அவ்வஸ்திரம் அவரிடம் வந்ததாகவும் புராணேதிகாசங்களிற் கூறப்பட்டிருந்ததல் பிரசித்தம். இதனால் மந்திரத்தா லாகாத காரியம் ஒன்றுமின்றென்று தெரியவருகின்றது. ஆயினும், மந்திரங்களை எப்பொழுதும் குருமுகத்தாற் பெற்றுக்கொள்ள வேண்டுமென்றே ஈண்டு நாம் வற்புறுத்துகிறோம். பீஜாக்ஷரங்களை மந்திரங்களோடு சேர்த்துக் கிரமமாய் ஜபிக்கின், வேண்டிய இஷ்ட சித்திகள் கிடைப்பதாயினும், மந்திர தேவதைகளுக்கு விருப்பமில்லாத காரியங்களைச் செய்யின் அத்தேவதைகள் உடனே அவனுக்கு அனேக தீங்குகளைச் செய்து அவனை நிர்ப்பாக்கியனாக்கிவிடும். ஆதலால் மந்திரங்களைத் தம்மிஷ்டப்படி ஜபித்தல் கூடாது. மனமும் நிர்மலமாயிருத்தல் வேண்டும். பரோபகாரச் சிந்தையும் மிக்க ஆவசியகம். சிவபெருமானுக்குச் செய்யும் பலவித ஆராதனைகளுள் பரோபகாரமும், நமஸ்காரமுமே சிறந்த ஆராதனைங்களாம். இப் பரோபகாரத்தைக் கைவிட்டால் மந்திரங்கள் சிறந்த பலனைத்தரா.

திருக்குறள்

நிறைமொழி மாந்தர் பெருமை நிலத்து
மறை மொழி காட்டி விடும்.

தொல்காப்பியம்

நிறைமொழி மாந்த ராணையிற் கிளந்த

மறைமொழி தானே மந்திர மென்ப.

எனவும் போந்த ஆணைகளைக் கூர்ந்து யோசித்து மந்திரங்களின் ஆற்றலைத் தெரிந்துகொள்க. சாதாரணமாய் வீட்டு வாசற்படியின் றலைப்பில் “உள்ளே வரக்கூடாது” என்று எழுதி வைத்திருந்தால் அவ்வாக்கியத்தைக் கண்டமாத்திரத்தில் உள்ளே செல்ல அஞ்சி வெளியில் நின்றவிடுவது யாவருமறிந்த விஷயம். சாதாரணமான எழுத்துக்களுக்கே இத்தகைய வல்லமையிருக்குமாயின் சிவ சக்திதோய்ந்த மந்திரங்களின் ஆற்றலைக் கூறவும் வேண்டுமோ. மந்திரங்கள் யாவும் ஜடமாயிருந்தாலும் ஆன்மாக்களின் நன்மையைக் கருதியே பிரதம சிருஷ்டியில் அவை யாவும் நாதரூபமாய் உண்டாக்கப்பட்டன. ஆனமையின், அக்ஷர ஸமூகமாகிய மந்திரங்களை அக்ஷர ஸ்வரூபினியாகிய அருட்சத்தி தோய்ந்து நின்று ஆன்மாக்களைக் காக்கின்றது. அது எதுபோலுமெனின், அக்கினியை யிற்பத்தி செய்யும் அரணியென்னுங் கட்டைமீது, உத்தராரணியென்னும் ஊன்றிக்கடையுங் கட்டையை வைத்து இடைவிடாது கடையின் அவ்விரண்டினுள்ளும் மறைந்து நிற்கும் அக்கினி வெளிப்படுவதுபோல ஆன்மாவை அரணியாகவும், மந்திரத்தை உத்தராரணியாகவும் வைத்துத் தியானம் என்றகடைதலை இடையறாது செய்யின் அம்மந்திரத்துக்குரிய தேவதை வெளிப்பட்டு ஆன்மாவைக் காப்பதோடு அவன்

விரும்பிய பலன்களையெல்லாந் தரும். ஆதலால் மந்திரத்தைச் சாதாரண சொல்வென்று கருதவேண்டாம். இன்னும் கூற வேண்டிய விஷயங்கள் அனேகமுள. விரிவஞ்சி விடுத்தாம்.

ஸோஹம் பாவனு விளக்கம்

இந்நூலின் (நக)ம்பக்கத்தில் ஸோஹம் பாவனை கூறப் பட்டுள்ளது. ஸோஹம் என்னும் மொழி, ஸஃ+அஹம் என்னும் இரண்டு சொற்களா லாக்கப்பட்ட ஒரு தொடர் மொழி. இதில் பிரணவம் பின்னிக் கிடக்கின்றது. இதன் பொருள் அவன் நான் என்பதே. அதாவது, ப்ரஹ்மம் நான் என்பதாம். ப்ரஹ்மம் நான் என்றாலும், நான் ப்ரஹ்மம் என்றாலும் இரண்டுமொன்றையென்று அசுர வேதாந்தங்கற்றோர் கூறுவர். அது பொருத்தமின்றென்பதை சிவஞானிகள் வாக்குகளாற் றெளிவிப்பாம்.

திருவாசகம்

நவமாய செஞ்சுடர் நல்குதலும் நாமொழிந்து
சிவமான வாபாடித் தெள்ளேணங் கொட்டாமோ.

திருமந்திரம்

நானு மழிந்தமை நானறி யேனே.
நாமய மற்றது நாமறி யோமே.

திருவந்தியார்

நாமந்ந பின்னாதன், தன்செயல் தானேயென் றுந்தீபற
தன்னையே தந்தா னென்றுந் தீபற.

மந்த்ரார்த்த ஸங்க்ரஹ விளக்கம்

சுரு.

நேதீசுவிடு தூது

தாம்பிரமங் கண்டவர்போல் தம்மைக்கண் டாங்கதுவே
நாம்பிரம மென்பவர்பால் நண்ணுதே.

தாயுமர்ன சுவாமிகள்

நாம்பிரம மென்றால் நடுவேயொன் றுண்டாமால்
தேம்பியெல்லா மொன்றாய்த் திகழுநா ளெந்நாளோ.

நானு தன்மை நழுவியே யெவ்வுயிர்க்கும்
தானு வண்மைதனைச் சாருநா ளெந்நாளோ.

ஊடுறென்றி நாதன் உணர்த்துமதை விட்டறிவேன்
நானென்ற பாவிதலை நாணுநா ளெந்நாளோ.

சொல்லுக் கடங்காச் சுகப்பொருளை நாமெனவே
அல்லும் பதலு மரற்றுவதென்—நல்லசிவ
ஞானமயம் பெற்றோர்கள் நாமில்லை யென்பாரந்தோ
மோனமய மான வரை.

நான்று நெனுமயக்கம் நண்ணுங்கா லென்றோனை
வான்ற நெனநிறைய மாட்டாய்நீ.

நானேன நிற்குஞானம் ஞானமன் றந்தஞானம்
மோனமா யிருக்க வொட்டா.

யாங்குளே கடவுளென் றிடும் பாதகத்தவரும்.
நட்டநடு வேயிருந்த நாமென்பர் சிலர்.

ஞானத் தெய்வத்தை நாடுவன் நானேனும்
நானப் பாழ்கெட வென்று மிருப்பனே.

நின்னிறைவே தாரகமாய் நின்னுசுக மெய்தாமல்
என்னிறைவே பாவித்தேன் என்னே பராபரமே.

ஸூதஸம்வந்தை

கரியவனும் யாம்பரமென் நெண்ணியதற்
களவில்பிழை கலந்த தென்றால்
உரியபிறப் பிறப்பொழியாச் சீவர்சிலர்
யாம்பர மென் றுரைப்ப ரந்தோ.

இராமலிங்க சுவாமிகள்

நாமே பிரமமெனப் பிறர்க்குரைத்துப் பொங்கிவழிந்தாங்கே
பிதற்றுகின்ற பெரியவர்தம் பேரியமதம் பிடியேல்.

மேலே உதஹரி த்த பிரமாணங்களின்படி நான் பிரமம்
என்பது நவை வழியென்றும், பிரமம் நான் என்பது நல்வழி
யென்றும் பெறப்படுகின்றதன்றோ.

தாயுமான சுவாமிகள்

உன்னைநாடுனென்று பாவிக்கின் அத்து
விதமார்க்க முறலாம்.....என்றனர்.

“அஹம் ப்ரஹ்மம்” என்பதில் நான் என்னும் முனைப்பு
முற்பட்டு நின்றலால் அதை முன்பின் மாற்றி “ஐஸாஹம்”
என உச்சரிக்கும்படி வைதிக சைவம் பகர்கின்றது. அம்மந்

திரத்திலுள்ள இரண்டு மெய்களை நீக்கிவிட்டால் எஞ்சுவது ஒப்பற்ற பிரணவமே. அப்பிரணவமே முழுகூடுக்களுடைய பூஜ்யவாசகமாயும் விசேஷ மந்திரமாயுமுள்ளது. அம்மந்திரத்தின் ரஹவியோபாசனத்தை எவனொருவன் சத்குரு கடா கூத்தாலறிந்து அப்பியசித்துச் சித்திபெறுவானோ அவனே பரம யோகியாவன். அவனே பிரம நிஷ்டர்களுக்குள் முக்கியமானவன். அவனுக்கே ஈஸ்வர சம்பந்தமான எல்லா ஈஸ்வரயத்தன்மையுமுண்டு. அம்மஹானே,—

பகவத்கீதை

ஸர்வம் ஸமாப்நோஷி ததோஷி ஸர்வஃ

(இ-ள்) எல்லாவற்றையுமடைவாய், எல்லாமுமாவாய். என்று ஸ்ரீ கண்ணபிரான் உபதேசித்தருளியபடி. பிரபஞ்ச பேதமெல்லாம் இன்பாகாரமாகத் தோன்ற நான் நீ என்னும் வேற்றுமையின்றி ஸர்வ சொபருனாய்த் தானே தானாய், அறிவாகாரமாய் விளங்குவன். இவற்றை விரிப்பிற் பெருகுமென்றெண்ணி இவ்வளவிற்கு ஈருக்கிப் பூர்த்திசெய்து, மேல்வைஷ்ணவர்களுக்குரிய தீரு அஷ்டாங்க மந்த்ரார்த்தத்தையும் அவர்கள் சாஸ்திரங்களிற் சொன்னபடி நடுவுநிலை திறம்பாது ஸங்க்ரஹமாகக் கூறுவாய்.

அன்பைப் பெருக்கியென தாருயிரைக் காக்கவந்த
இன்பப் பெருக்கே யிறையே பராபரமே.

ஸ்ரீ

பார்பாற்றமணே நம:

திரு அஷ்டாக்ஷர விளக்கம்.



யஜுர் வேத நாராய னோப நிஷத்

ஒமித்யக்ரே வ்யாஹரேத் நமஇதி பஸ்சாத்
நாராய னாயேத் யுபரிஷ்டாத்
ஒமித் யேகாக்ஷரம் நமஇதி த்வே அக்ஷரே
நாராய னாயேதி பஞ்சாக்ஷராணி
ஏதத்வை நாராயணஸ் யாஷ்டாக்ஷரம்பதம்.

(இ - ள்) ஓம் என்று முதலில் சொல்லுக. பின் நம என்றும்,
அதற்குப்பின் நாராயணய என்றும் உச்சரிக்க. ஒ மென்
னும்பிரணவம் ஒரெழுத்து. நம என்பது இரண்டெழுத்து..
நாராயணய என்பது ஐந்தெழுத்து. இதுதான் நாராயண
அஷ்டாக்ஷர வாக்கியம்.

யஜுர்வேத தார ஸாரோப நிஷத்

ஓம் நமோ நாராயணா யேதி தாரகம்
சிதாத் மக மித் யுபாவிதவ்யம்.

(இ - ள்) ஓம் நமோ நாராயணய என்னுந்தாரகம் சிதாத்மக
மானது. அது உபதேசிக்கத்தக்கது.

மந்த்ரார்த்த ஸங்க்ரஹ விளக்கம்

சுக

மேலே உதஹரித்த சுருதிப் பிரமாணப்படி ஓம் நமோ நாராயணய என்பதுவே திரு அஷ்டாக்ஷரமந்த்ர மென்று சொல்லப்படும். இது முமுகுஷு அறியவேண்டிய முக்கியமான ரஹஸ்யங்கள் மூன்றனுள்ளொன்று. இதுவே முதல் ரஹஸ்யம். இதை ஸ்ரீமந் நாராயணனே பதரிகாஸ்ரமத்தில் ஆசாரியனாகவும் சிஷ்யனாகவும் அவதரித்து, ஆசாரியன் சிஷ்யன் ஆகிய இருவரும் அறுஷ்டிச்ச வேண்டிய முறைமைகளைத் தாமே நடாத்திக்காட்டிச் சிஷ்யனாகிய நானுக்கு உபதேசித்த திருமந்திரமாம். இது தன்னை மிக்க பயபக்தியோடு ஜபிக்கின்றவர்களுடைய அறிஷ்டங்களைப் போக்கி இஷ்டங்களைப் பூர்த்தி செய்யும் பேராற்றல் வகித்தது. இதன் வ்யாக்யானமே ருக், யஜுர், ஸாமம், அதர்வணம் என்னும் நான்கு வேதங்கள். இம்மந்த்ரம் ஓம் என்னும் பிரணவத்துக்கு வ்யாக்யான மாயுள்ளது. இது எட்டிழையாய் மூன்று சரடாயிருக்கும் ஒருமங்கள ஸூத்திரம்போல் எட்டு அக்ஷரமாயும் மூன்று பதமாயு முள்ளது.

இதன் எட்டு அக்ஷரங்களாவன:—ஓம் நமஃ நாராயணய.

இதன் மூன்று பதங்களாவன:—ஓம், நமஃ, நாராயணய.

இதனால் ஓம் என்ற பிரணவத்தை முதலாகவும், நமஃ என்ற பதத்தை இரண்டாவதாகவும், நாராயணய என்ற பதத்தை அதற்குப் பின்னாகவும் உச்சரிக்கவேண்டியது ஆவசியகம். இத்திருமந்த்ரம் ஓம் என்ற அக்ஷரத்தோடு எட்

ஸ்ரீ

பார்ப்ஹ்மணே நமః

திரு அஷ்டாக்ஷர விளக்கம்.



யஜுர் வேத நாராய னோப நிஷத்

ஒமித்யக்ரே வ்யாஹரேத் நமஇதி பஸ்சாத்

நாராய னாயேத் யுபரிஷ்டாத்

ஒமித் யேகாக்ஷரம் நமஇதி த்வே அக்ஷரே

நாராய னாயேதி பஞ்சாக்ஷராணி

ஏதத்வை நாராயணஸ் யாஷ்டாக்ஷரம்பதம்.

- (இ - ள்) ஒம் என்று முதலில் சொல்லுக. பின் நம என்றும், அதற்குப்பின் நாராயணை என்றும் உச்சரிக்க. ஒ மென்னும்பிரணவம் ஒரொழுத்து. நம என்பது இரண்டொழுத்து. நாராயணை என்பது ஐந்தொழுத்து. இதுதான் நாராயண அஷ்டாக்ஷர வாக்கியம்.

யஜுர்வேத தார ஸாரோப நிஷத்

ஒம் நமோ நாராயணா யேதி தாரகம்

சிதாத் மக மித் யுபாவிதவ்யம்.

- (இ - ள்) ஒம் நமோ நாராயணை என்னுந்தாரகம் சிதாத்மகமானது. அது உபதேசிக்கத்தக்கது.

மேலே உத்தஹரித்த சுருதிப் பிரமாணப்படி ஓம் நமோ நாராயணய என்பதுவே திரு அஷ்டாக்ஷமந்த்ர மென்று சொல்லப்படும். இது முழுக்ஷ அறியவேண்டிய முக்கியமான ரஹஸ்யங்கள் மூன்றனுள்ளொன்று. இதுவே முதல் ரஹஸ்யம். இதை ஸ்ரீமந் நாராயணனே பதரிகாஸ்ரமத்தில் ஆசாரியனாகவும் சிஷ்யனாகவும் அவதரித்து, ஆசாரியன் சிஷ்யன் ஆகிய இருவரும் அதுஷ்டிச்ச வேண்டிய முறைமைகளைத் தாமே நடாத்திக்காட்டிச் சிஷ்யனாகிய நானுக்கு உபதேசித்த திருமந்திரமாம். இது தன்னை மிக்க பயபத்தியோடு ஜபிக்கின்றவர்களுடைய அநிஷ்டங்களைப் போக்கி இஷ்டங்களைப் பூர்த்தி செய்யும் பேராற்றல் வகித்தது. இதன் வ்யாக்யானமே ருக், யஜுர், ஸாமம், அதர்வணம் என்னும் நான்கு வேதங்கள். இம்மந்த்ரம் ஓம் என்னும் பிரணவத்துக்கு வ்யாக்யான மாயுள்ளது. இது எட்டிழையாய் மூன்று சரடாயிருக்கும் ஒருமங்கள் ஸூத்திரம்போல் எட்டு அக்ஷரமாயும் மூன்று பதமாயு முள்ளது.

இதன் எட்டு அக்ஷரங்களாவன:—ஓம் நமஃ நாராயணய.

இதன் மூன்று பதங்களாவன:—ஓம், நமஃ, நாராயணய.

இதனால் ஓம் என்ற பிரணவத்தை முதலாகவும், நமஃ என்ற பதத்தை இரண்டாவதாகவும், நாராயணய என்ற பதத்தை அதற்குப் பின்னாகவும் உச்சரிக்கவேண்டியது ஆவசியகம். இத்திருமந்த்ரம் ஓம் என்ற அக்ஷரத்தோடு எட்

டக்ஷரங்கனாகக் கணக்கிடப் பட்டிருக்கின்றமையால் பிரணவத்தை நீக்கி உபதேசித்தல் பொருத்தமின்று. ஸுத்ரர்களுக்குப் பிரணவத்தைச் சொல்லக்கூடாதென்று சில அழகக் காறுடைய ப்ராஹ்மணர்கள் கூறுவது ஸ்வரமில்லாமல் உபதேசிக்கவேண்டுமென்பதே கருத்தாகும். பிரணவத்துக்குரிய நான்கு மாத்திரைகளுள் மூன்று மாத்திரைகளோடு ஜபிக்கவேண்டுமென்பதேவிதி. “மூலமாகிய வொற்றை யெழுத்தை மூன்று மாத்திரை யுள்ளெழு வாங்கி-வேலை வண்ணனை மேவு திராகில் விண்ணகத்தினு மேவலுமாமே.” என்ற பெரியாழ்வாருடைய ஸ்ரீ ஸுகத்தியே இதற்குச் சான்றும். வேளாளர்களை ஸுத்ரர்களென்று கூறுவது அறிவின்மை.

அதர்வ ஸிகோப நிஷத்

தீருக்த்வா சதுர்த்த ஸ்ஸாந்த ஆத்மா
ப்லுத ப்ரணவ யோகேந ஸமஸ்த மோமிதி
ப்ரயுக்த ஆத்ம ஜ்யோதிஸ் ஸக்ருதா வர்த்ததே.

(இ - ள்) மூன்று முறை யுச்சரித்து நான்காமுறையில் சாந்த ஞான ஆத்மா ப்லுதப்ரணவ யோகத்தால் எல்லாம் ப்ரணவமேயென அறிந்தபொழுது ஆத்ம ஜ்யோதிஸ் ஸானது ஒரு முறை ஆவர்த்திக் கின்றது.

இது தான் பிரணவோ பாஸ்தியின் லக்ஷணம். இதன் விரிவை எமது ஒங்கார விளக்கத்திலறிக. ப்லுத ப்ரணவம்-மாத்திரை விர்த்தியடைந்த பிரணவம். அதாவது சுத்த நாத

ஸ்வரூபம். அவ்விஷயமான யோகமென்றால் தந்திர யோகமென்று பொருள்.

நிற்க, முதற்பதமான ஓம் என்னும் பிரணவம் - அ உ ம என்னும் மூன்று அக்ஷரங்களின் சேர்க்கையாலுண்டானது. இதில் முதல்அக்ஷரமான அகாரம்—ஸகல ஜகத்திற்குங் காரணமான பூமீந் நாராயணனையே குறிக்கும். அவனே ஸகல ஜகத்பூஜ்யன். ஸர்வரக்ஷகன், ஸமஸ்த கல்யாணகுணன். பூமீயஃ பதி. இரண்டாம் அக்ஷரமான உகாரம்—ஏவகாரப் பொருளைக் குறிக்கும். அதாவது நாராயணனுக்கே பரதந்திரனாயிருக்கை. தனக்கென ஓர் ஸ்வதந்தரமு மில்லாதிருத்தல். எனவே, அந்நிய சேஷத்வ நிவிருத்தியும் பகவதந்நிய சேஷத்வமும் அதற்குப் பொருள். “மறந்தும் புறந்தொழா மாந்தர்” என் கையாலே பகவத் சேஷத்வத்திலும் அந்நிய சேஷத்வங்கழிகையே பிரதானம் என்றார் பிள்ளை லோகாசாரியர். மூன்றாமக்ஷரமான மகாரம் - ஜீவாத்மாவைக் குறிக்கும். ஜீவாத்மா ஞானத்தையே ரூபமாகவும், குணமாகவும் உடையவன். இருபத்தைந்தாம் அக்ஷரமாயுமுள்ளவன்.

இங்ஙனங் கூறிப் போந்த அ உ ம என்னும் * அக்ஷர த்ரயங்களின் அர்த்தத்தால் பிரபஞ்சத்திலுள்ள ஸர்வ ஜீவாத்மாத்களும் ஸகல ஜகஜ்ஜந்மாதி காரணமும், ரக்ஷகனுமான பூமீந்

* இவ்வக்ஷரங்களுக்குப் பஞ்சாக்ஷரத்தில் வேறு பொருள் கூறப்பட்டுள்ளது. அதை ஆங்கு காண்க.

நாராயணனுக்கே அடிமையாயுள்ளார்க ளென்பது பெறப் பட்டது.

இனி இரண்டாவதுபதமான நம: என்பது-இரண்டக்ஷர மாயிருக்கின்றது. அது ந ம: என்பதே. இது பிரணவத்தி லுள்ளசேஷத்வத்தையே விரித்துக் கூறுகின்றது. ம: என் றால் எனக்கு என்று பொருள். அதாவது நானே ஸ்வதந்தரன். ந என்றால் அப்படியல்ல வென்றார்த்தம். அதாவது எனக் குரியனல்லன் என்கிற: நீக்கத்தை அது உணர்த்துகின்றது.. இவ்விரண்டுஞ் சேர்ந்த நம: என்ற பதத்திற்கு—நான் ஸ்வதந் தரனன்று—ஸ்ரீமந் நாராயணனுக்கே அடிமையானவன்—நான் அடையவேண்டியபலன்களனைத்திற்கும் அவனே காரணன்— என்னுடைய அநிஷ்டங்களைப் போக்கி வேண்டிய இஷ்டங் களைப் பூர்த்தி செய்து ரக்ஷிக்கின்றவனும் அவனே—என்று தாற்பார்யம். இதனாலே அஹங்கார மமகார நீக்கமும், ஸ்வதந் தர ஹீனமும், பாரதந்திர ஸ்வரூபமும் விளங்கா நின்றது.

இனி மூன்றாவது பதமான நாராயணய என்பது - நாராயன, ஆய என மூன்று விதமாகப் பிரிக்கப்பட்டுள்ளது. இதில் நார என்ற சொற்குப் பொருள் யாதெனின், ர: என் றால் அழியும் பொருள். அது அநித்யமான வஸ்து. ந என் றால் இல்லையென்றார்த்தம். இவ்விரண்டுஞ் சேர்ந்த நர:, என்ற சொல்லுக்கு அழியாத பொருள், நித்தியமான வஸ்து என்றார்த்தம். இவ்வஸ்துக்களின் கூட்டமே நார: என்று சொல்லப்படும். இக்கூட்டங்கள் பலவாதலின் நார: என்று

படிக்கப்பட்டது. அக்கூட்டங்களாவன—ஜ்ஞாநாநந்த அமலத்
வாதிகள், ஜ்ஞாநசக்தியாதிகள், வாத்தஸல்ய ஸௌவல்லியாதிகள்,
மங்களத்திருமேனி, காந்தி, ஸௌகுமார்யாதிகள், திவ்ய பூஷ
ணங்கள், திவ்யாயுதங்கள், பெரிய பிராட்டியார் தொடக்கமான
நாச்சிமார்கள், நித்ய ஸூரிகள், சத்ரா சாமராதிகள், திருவாசல்
காக்கும் முதலிகள், கணுதிபர்கள், முக்தர்கள், பரமாகாசம், ப்ரா
கிருதி, பத்தாத்மாக்கள், காலம், மஹாதாதி தத்வங்கள், அண்
டங்கள், அண்டத்துக்குட்பட்ட தேவாதி பதார்த்தங்களாம்.

அயன என்ற சொற்குப் பொருள் யாதேனின், மேற்
சொன்ன கூட்டங்கள் எல்லாவற்றையும் ஆஸ்ரயமாக வுடை
யவன் என்பதாம். அதாவது, அவைகளைத் தன்னுள்ளே
வைத்துக்கொண்டு அவற்றிற்குத் தான் ஆதாரமாயிருந்து
ரக்ஷிப்பவன் என்றர்த்தம். அன்றியும் ஸகல வஸ்துக்களைக்
காட்டிலும் தான் பெரியவன் என்றும் பொருள். அதுதான்
ப்ரஹ்மம்.

ஆய என்ற சொற்குப் பொருள் யாதேனின், எல்லாவித
கைங்கர்யங்களை யுஞ் செய்யவேண்டுமென்பதாம்.

இவ்வாறு திரு அஷ்டாக்ஷரத்துக்குப் பொருள் ஸங்க்ரஹ
மாகக் கூறப்பட்டது. அதாவது, (ஹம்) அகார வாச்சியனான
ஸ்ரீமந் நாராயணனுக்கே உரியவனான நான், (நமஃ) எனக்குரிய
னன்றி, (நாராஃ) ஸகல சேதன சேதன வஸ்துக்களுக்கும்,
(அயன) ஆஸ்ரயனான நாராயணனுக்கே, (ஆய) ஸர்வவித

கைங்கர்யங்களையும் ஸர்வதேச, ஸர்வகால, ஸர்வாவஸ்தைகளிலும் செய்யக்கடவ னாகின்றேன் என்பதாம். அன்றியும், பிரமன் முதல் எறும்பீராயுள்ள ஸர்வ ஜீவராசிகளுக்கும் ஸ்ரீமந் நாராயணனே தாரகமாயிருப்பதால் மோக்ஷத்துக்கு உபாயமும் அவனே யென்றுணரற்பாற்று.

தீவய ரஹஸ்ய விளக்கம்

இரண்டாவது ரஹஸ்யம் தீவயம் என்று சொல்லப்படும். இம்மந்திரத்தை விஷ்ணு மூர்த்தி தன் பத்ரியாகிய லக்ஷ்மி தேவிக்கு ஆதியில் உபதேசித்தனர். இதுதான்

ஸ்ரீமந் நாராயண சுரணௌ ஸரணம் ப்ரபத்யே

ஸ்ரீமதே நாராயணய நமஃ

என்பதாம்.

இம்மந்திரம் இரண்டு வாக்கியமாயிருப்பதால் தீவயம் என்று சொல்லப்படும். இது இருபத்தைந்து அக்ஷரமாய்ப் பூர்வ வாக்கியம், உத்தர வாக்கியம் என இருவகைப்படும். இதில் பூர்வ வாக்கியம் பதினைந்து அக்ஷரம். உத்தர வாக்கியம் பத்து அக்ஷரம். இவ்விரண்டு வாக்கியங்களும் பத்தர்த்தங்களைக் கொண்டு விளங்குகின்றன. பூர்வ வாக்கியத்திலுள்ள ஸ்ரீ என்னுஞ் சொல் பெரிய பிராட்டியினுடைய திருநாமமாய் விளங்கும். இப்பிராட்டியார் புருஷாகாரமானாலல்லது ஸ்ரீமந் நாராயணன் எக்காரியமுஞ் செய்யான். ஆத்மாக்கள் அவ் வெம்பெருமானுடைய திருவடிகளை ஆஸ்ரயிக்கும்போது

மந்த்ரார்த்த ஸங்கரஹ விளக்கம்

௫௫

அவன் அவர்களுடைய மாட்டாமையைக் கண்டு கோபித்துக் கொள்ளாதபடி அவர்களை ரக்ஷிக்கும்பொருட்டுப் பெரிய பிராட்டியார் என்னும் லக்ஷ்மி தேவி ஆத்மாக்களாலே ஆஸ்ரயிக்கப்படுகின்றாள். அவளும் ஆத்மாக்களுடைய ரக்ஷணத் துக்காகவே எம்பெருமானை ஆஸ்ரயிக்கின்றாள்,

மத்—என்னுஞ்சொல் எம்பெருமானும் லக்ஷ்மியும் சூரியனும் கிரணமும் போலவும், புஷ்பமும் மணமும் போலவும், மணியும் ஒளியும் போலவும் எப்பொழுதும் அநநியமாய்க் கூடியிருக்கும் நித்ய ஸம்பந்தத்தைக் குறிக்கின்றது.

நாராயண—என்னும் பதம் ஸமஸ்த கல்யாணகுணங்களை யுடையவனும், ஸர்வ ரக்ஷகனும், ஸர்வ ஸ்வாமியுமானவனுமான பூநீமந் நாராயணனைக் குறிக்கின்றது.

சுரணை—என்னும் பதம் திருவடிகளைக்குறிக்கின்றது.

ஸரணம்—என்னும் பதம் உபாயமாக (காரணமாக) என்பதைக் குறிக்கின்றது.

ப்ரபத்யே—என்னும் பதம் அடைகின்றேன் (பற்று கிறேன்) என்பதைக் குறிக்கின்றது. இது நிகழ்காலச்சொல் லாதலின் பேறடைவதற்கு எப்பொழுதும் ஆஸ்ரயிக்கலாம் என்பது பொருள். உலகத்தில் எப்படிப்பட்ட சூற்றங்களி னுழைத்தாலும் காலில் விழுந்தவுடனே பெரியோர்கள் அக்குற் றங்களைக் கூழித்துக் காப்பாற்றுவதுபோல் திருவடிகளும் அடைந்த ஆத்மாக்களை நழுவலிடாது காப்பாற்றும் என்பது

அர்த்தம். அன்றியும், திருவடி என்றதற்கு ஆசாரியன் என்னும் பொருள் கொண்டு எம்பெருமானை ஆஸ்ரயித்தால் ஒரு வேளை பல ப்ராப்தியில் ஸம்ஸயமானாலும் பகவத் பக்தர்களும், ஆஸ்ரீத பரதந்திரர்களுமான ஆசார்யர்களை ஆஸ்ரயித்தால் யாதொரு சந்தேகமுமில்லை என்று வைஷ்ணவ சித்தாந்தம் ஆசார்யாபிமானத்தை வற்புறுத்தும்.

இனி உத்தர வாக்கியத்தினுள்ள பொருள் வருமாறு:—
பூர்வ வாக்கியத்தில் சொல்லப்பட்ட பெரிய பிராட்டியாரோடு அந்நியமாயிருக்கிற நாராயணனுடைய திருவடிகளை உபாயமாகப் பற்றின் ஆத்மாவுக்குத் தான் அடையவேண்டிய பேறுகளைக் கருதாது எப்பொழுதும் அவனுடைய திருவடிகளில் பக்தியோடு செய்யுங் கைங்கர்யமே முக்கியமாதலின் அந்தக் கைங்கர்யப் பேற்றையே சொல்லுகிறது அவ்வாக்கியம். அதாவது,

ஸ்ரீமதே—பெரிய பிராட்டியாரோடு அந்நியமாய்க் கூடிக்கொண்டிருக்கின்ற,

நாராயண—ஸ்மஸ்த கல்யாண குணங்களோடு கூடிய ஸ்ரீமந் நாராயணனுக்கு எல்லாவகையானும் கைங்கர்யஞ் செய்யக் கடவேனாக.

நமஃ—எனக்கில்லை.

இவ்வாறு த்வயத்துக்குப் பொருள் கூறப்படுகின்றது. இதனால் பூர்வ வாக்கியத்தில் ஆத்மாக்களுடைய மாட்டாமை

னையக் கண்டு அவரவர் செய்த அபராதங்களையெல்லாம்
கூழித்து ரக்ஷிப்பதற்காக லக்ஷ்மி புருஷாகாரமாயிருப்பதனால்
அந்த லக்ஷ்மியோடு நித்தியமாய்க் கூடிக்கொண்டிருக்கின்ற
ஸகல கல்யாண குணங்களை யுடைய நாராயணனது திருவடி-
களையே உபாயமாகப் பற்றுகிறேன் எனவும், உத்தர வாக்கி-
யத்தில் அப்படிப் பற்றினதற்குப் பேறு அந்த லக்ஷ்மியோடு
அநந்தியமாய்க் கூடிபுள்ள நாராயணனுடைய திருவடிகளில்
யாதொரு பலத்தையும் உத்தேசியாமல் எல்லாப் பிரகாரத்தா-
லும் இடையறாவன்போடு கைங்கர்யங்களையே செய்யக்கட-
வேன் எனவும் பெறப்பட்டது.

சுரமஸ்லோக விளக்கம்.

மூன்றாவது ரஹஸ்யம் சுரமஸ்லோகம் என்று சொல்-
லப்படும். இது பகவத்கீதையில் பதினெட்டாவது அத்தியா-
யத்திலுள்ளது. இதைக் கிருஷ்ணபகவான் :அர்ஜுனுனனுக்-
குத் தேர்த்தட்டில் உபதேசித்தனர். இதுதான்,

ஸர்வதர்மாந் பரித்யஜ்ய மாமேகம் ஸரணம் விரஜ
அஹம்த்வா ஸர்வ பாபேப்யோ மோகஷயிஷ்யாம் மாஸுஃ
என்பதாம்.

அர்ஜுனுனன் கிருஷ்ணரைப் பார்த்து, ஓ ஸ்வாமி! நான்
சஞ்சலமான மனதையுடையவனாயிருக்க, எனக்கேன் இந்தக்
கடினமான மார்க்கங்களை யுபதேசிக்கின்றீர். இவற்றைச்
செய்ய வெகுசாலம் வேண்டும். அப்படிச் செய்தாலும்
சேஷத்வ பார தந்திரியங்களாகிற ஸ்வரூபத்திற்கு விரோத

மாகையால் இவற்றை யறுத்தித்து எம்பெருமானை யடைதல் வெகு தூரலபம் என்று கூற, அப்போது பகவான் அப்படியாகில், பரம ரஹஸ்யமாயிருக்கிறதொன்றை உபதேசிக்கிறேன் என்று சொல்லி சரமோபாயமான—அதாவது கர்மம், ஞானம், பக்தி, ப்ரபத்தி என்னும் நான்கனுள்—கூடசி உபாயமான ப்ரபத்தியை அவனுக்கு உபதேசித்தனர். ஆதலால் அதற்குச் சரமஸ்ஸோகமென்று பெயராயிற்று.

இம்மந்தரம் முப்பத்திரண்டு அக்ஷரமாய், பதினொரு பதமாய், இரண்டு வாக்கியமாயிருக்கின்றது. இதன் அர்த்தம் வருமாறு:—

ஸ்ரீவ - ஸமஸ்தமான; தர்மாந் - தர்மங்களை, அதாவது, ஸ்ருதி, ஸ்மிருதிகளில் மோக்ஷோபாயங்களாகச் சொல்லப்பட்ட கர்ம, ஞான, பக்தியோக முதலியவற்றையும், அவற்றிற்கு அங்கமானவற்றையும்; பரித்யஜ்ய - நன்றாகவிட்டு; மாம் ஏகம் - என்னொருவனையே; ஸரணம் - உபாயமாக; வீரஜ - அடையக்கடவாய்; அஹம் - நான்; த்வா - உன்னை; ஸ்வபாபேப்ய - எல்லாப் பாவங்களினின்றும்; மோக்ஷயிஷ்யாம் - விடுபட்டவனாகச் செய்யக் கடவேன்; மாக்ஷ- நீயப்படாதே என்பதாம்.

இவ்வாறு சரமஸ்ஸோகத்திற்குப் பொருள் கூறப்படுகின்றது. இதனொலியக்கிடக்கின்ற உண்மை யென்னெனின்! கர்ம முதலிய உபாயங்களை முற்றுந்தவிர்த்து, அவ்வழிகளின்

மந்த்ரார்த்த ஸங்கரஹ விளக்கம்

ருக்.

செல்லாமல் ஸர்வக்ஞனாயும், ஸமஸ்த கல்யாண குண பரிபூரணனாயும், ஸர்வஸுத்தனாயும், அவாப்த ஸமஸ்த காமனாயுமுள்ள ஸ்ரீயஃபதியான நாராயணனுடைய திருவடிகளையே திரிகரணங்களாலுந் தஞ்சமாக அடையின், அவன் கருணை மேலீட்டால் ஆத்மாக்களுடைய ஸர்வபாபங்களையும் நிர்மூலப்படுத்தி, ப்ராகிருதியினின்றும் விடுவித்து, முக்தனாக்கி ரக்ஷிக்கின்றான். அதுவிஷயத்தில் பயப்படவேண்டியதில்லை. என்பதாம்.

இனி இம்மந்த்ரத்திரயங்களாற் சொல்லப்படுகிற அர்த்த பஞ்சக ஞானத்தையு மறிந்து கொண்டால் மோகும் எளிதிலடையக் கூடமாதலின் அதனையும் ஸங்க்ரஹமாக விளக்குவாம்.

அர்த்த பஞ்சக ஞான விளக்கம்.

(க) ஸ்வஸ்வரூபம் - ஞானரூபமும், ஞானத்தைக் குணமாக வுடையவனும், ஸ்ரீயஃபதியான நாராயணனுக்கே சேஷபூதனும், பரதந்திரனுமாயுள்ளவன் ஆத்மா. அதுதான் ஆத்மஸ்வரூபம். அது நித்யர், முக்தர், பத்தர் கேவலர், முமுகு என ஐந்தாம்.

(உ) பரஸ்வரூபம் - பகவத் ஸ்வரூபம். அது பரத்வம், வ்யூஹம், விபகம், அந்தர்யாமித்வம், அர்ச்சாவதாரம் என ஐந்தாம்.

(ஈ) புரஷார்த்த ஸ்வரூபம் - கைங்கர்ய ரூபம். அது புருஷனாலே அர்த்திக்கப்படுகிற தர்மம், அர்த்தம், காமம், மோகும், பகவதநுபவம் என ஐந்தாம்.

(ச) உபாயஸ்வரூபம் - ஸாதனம். அதுகர்மம், ஜ்ஞானம், பக்தி, ப்ராப்தி, ஆசார்யாபிமானம் என ஐந்தாம்.

(ரு) விரோதிஸ்வரூபம் - அது ஸ்வரூபவிரோதி, பரத்வ விரோதி, புருஷார்த்த விரோதி, உபாய விரோதி, ப்ராப்தி விரோதி என ஐந்தாம்.

இவற்றின் விரிவையெல்லாம் பெரிய கிரந்தங்களிற் காண்க. ஈண்டு விரிப்பிற் பெருகும்.

நவஸம்பந்த விளக்கம்.

அல்லாமலும், திருமந்த்ரத்தால் எம்பெருமானுக்கும் ஜீவர் களுக்கும் பெறக்கடவனவாய ஸம்பந்தங்கள் ஒன்பது. அவை பாவன—அகாரத்தில் ஸம்பந்தம் மூன்று (ரு) அது பிதா புத்ர ஸம்பந்தம், அவ ரக்ஷணே என்றதானுவினால் சக்யரக்ஷக ஸம் பந்தம், லுப்த சதுர்த்தியால் சேஷி சேஷ ஸம்பந்தம். உகா ரத்தில் ஸம்பந்தம் (க). அது பர்த்ரு பார்யா ஸம்பந்தம். மகாரத் தில் ஸம்பந்தம் (க). அது ஞாத்ரு ஞேயசம்பந்தம். நமஸ்ஸில் ஸம்பந்தம் (க). அது ஸ்வஸ்வாமி ஸம்பந்தம் அது நார பதத்தில் ஸம்பந்தம் (க) அது ஸரீரி ஸரீர ஸம்பந்தம். அயன் பதத்தில் ஸம்பந்தம் (க). அது ஆதார ஆதேய ஸம்பந்தம். ஆய பதத்தில் ஸம்பந்தம் (க) அது போக்த்ருத்வ போக்யத்வ ஸம்பந்தம். இவ் வாறு பெறப்பட்ட நவவித ஸம்பந்தங்களை யு முணர்ந்து அவற் றால் ஸ்ரீமந் நாராயணனே மோக்ஷத்துக்கு உபாய மென்றறிய வேண்டியது.

மந்த்ரார்த்த ஸங்கரஹ விளக்கம்

சுக.

இவற்றைத்தான் ரஹஸ்யத்திரயம் பிரதி பாதிக்கின்றது. இவைகளே ஸகல வேதஸாரம். இந்த ரஹஸ்யத்திரயங்கள் மூன்றிடத்தில் உபதேசிக்கப்பட்ட படியாலும், திருமந்த்ரத்துக்குத் த்வயம் வியாக்கியானமாயும், த்வயத்துக்கு சரமஸ் லோகம் வியாக்கியானமாயும் இருப்பதனாலும், இம்மூன்றையுள் சேர்த்தே ஆசாரியன் சிஷ்யனுக்கு உபதேசிக்கவேண்டும். இவற்றையே ஸ்ரீரங்கநாதன் ஸ்ரீரங்க நாச்சியாருக்கு உபதேசிக்க அவ்வம்மையார் சேனை முதலிகளுக்கு உபதேசிக்க, அவர் நம்மாழ்வாருக்கு உபதேசிக்க, அவர்வழியாக இவ்விவரஹஸ்யங்கள் உபதேச பரம்பரையாய் வந்து உலகத்தாரை உஜ்ஜீவித்து வருகின்றன.

ஸ்ரீ வைஷ்ணவர்கள் கவனிக்க வேண்டிய அம்சங்கள்.

மேற்சொன்ன மந்த்ரத்திரயங்களை நித்தியாவர்த்தனஞ் செய்து வரும்போது முமுகு கவனிக்கவேண்டிய மற்றுமுள்ள முக்கிய அம்சங்கள் வருமாறு:—

(க) இதர தேவதைகளைக் கலந்து விதித்திருக்கின்ற கர்மங்களை விட்டு விடவேண்டும்.

(உ) எவன் ஸ்ரீ ஹரியைப் பஜிக்கிறானோ அவன் ஸூத்ரரஸ்யமும் ப்ராஹ்மணனாகின்றான்.

(ங) முக்கியமாய் விதி சிவன் அக்ஷி முதலிய இதர தேவதைகளைப் பூசிக்கின்றவன் ஸூத்ரன். (அத்தேவர்கள் அஹங்கார யுக்த ஜீவர்கள்).

(ச) அந்தத் தேவர்களுக்கு அந்தர்யாமியான ஸ்ரீமந் நாராயணனைத் தொழுதாலும் ப்ரபந் ஆஸ்ரமங் குலைந்து போம்.

(ரு) ஸ்ரீ வைஷ்ணவர்களே சுத்த ஸாத்வீகர்கள்.

(சு) பகவத் சேஷத்வத்தைப்பார்க்கிலும் அந்நிய சேஷத்வங் கழிகையே ப்ரதானம்.

(எ) எம்பெருமானை ஆஸ்ரயித்து உஜ்ஜீவிப்பதைவிட ஆசார்யனை ஆஸ்ரயித்து உஜ்ஜீவிப்பது சுலபம்.

இவைகளே வைஷ்ணவ மந்த்ர ரஹயங்களின் முக்கிய கொள்கைகளாம். இவற்றின் விரிவெல்லாம் அஷ்டாத ஸ்ரஹஸ்ய முதலிய விரிந்த நூல்களிலுள்ளன. அவற்றைப் பொருள், புகழ், அடிமை விரும்பாத ஆசார்யனை முறைமையோடு வழி பட்டுத் தெரிந்து கொள்க.

முடிபுரை.

இதுவரையும் யாம் கூறிவந்த ஸங்க்ரஹத்தின் ஸாராம்சம் யாதெனின்! சைவ சித்தாந்தத்தில் அன்பும் ஞானமுமே வீட்டு நெறிக்கு முக்கிய ஹேது. வைஷ்ணவத்தில் ப்ரபத்தி பொன்றே அந்நெறிக்கு நேர் வாயில். சைவபஞ்சாக்கூரத்தில் ஆன்மாவை அநாதியே பற்றியுள்ள மும்முலப்பற்று அகல வேண்டுமாயின், அத்தகையப் பற்றற்ற சிவத்தை அருள்வாயி

மந்த்ரார்த்த ஸங்கரஹ விளக்கம்

சுந

லாகப்பற்றி அவனருளில் நிறைந்து அறிவாகாரமாய் நிற்பின், ஆன்மாவை விடாது பற்றிவந்த பற்று விட்டொழியும், அப் பொழுதே வீடுங் கைகூடும் என்பதாம். வைஷ்ணவ அஷ்டா க்ஷரத்தில் எல்லாத் தர்மங்களையும் ருசிவாசனையோடு விட்டு விட்டு ஸ்ரீமந் நாராயணனையே சரணாகதி யடைந்தால் அவன் எல்லாப் பாவங்களினின்றும் விடுவித்து மோக்ஷத்தையடை யும்படிச் செய்வான் என்பதாம். இவ்விரண்டினியல்பையும் கூர்த்தமதிகொண்டு பரியாலோசனை செய்யின் இறுதியில் முடிபு ஒன்றாகவே விளங்குமென்பது வெளிப்படை. அஃ தெவ்வாறெனின் சுருக்கமாய்க் கூறுதும்:—

சாஸ்திரங்களில் மர்க்கடசம்பந்தமெனவும், மார்ஜ்ஜால சம்பந்தமெனவும் இரண்டு சம்பந்தங்கள் கூறப்பட்டுள்ளன. மர்க்கடசம்பந்தமாவது—குரங்கு தன் குட்டியைத் தான் தேடு வதில்லை. தேடாமலிருக்கவும் குட்டி தன் தாயை விடாமல் வயிற்றைக் கட்டிப் பிடித்துக்கொண்டு திரிதல் போல்வது. மார்ஜ்ஜால சம்பந்தமாவது—பூனைக்குட்டி தன் தாயைத் தேடுவதில்லை. அப்படித் தேடாமலிருந்தும் தாய்ப்பூனை தானே வலிய வந்து குட்டியைத் தேடி அதைவிடாமல் கௌவிக்கொண்டு திரிதல் போல்வது. இவ்விரண்டினுள் வைஷ்ணவ சமயம் மர்க்கடப் பிடியைப்போல் எவ்வித சாத னங்களையும் கவனியாது ஸ்ரீமந் நாராயணனையே உபாயமாக வடைந்தால் முக்தியை யடையச் செய்வது அவன் பொருப் பென்றும், அம்முக்தியை ஜீவான்மா தேடவேண்டியதில்லை

யென்றுங் கூறும். சைவ சித்தாந்தமோ இறைவனிடத்தில் பக்தி செலுத்தி அவனருளைத் துணையாகக் கொண்டு தத்துவ தாத்வீகங்களை ஒவ்வொன்றாக நீத்து, அவனுந் தானுமாய் நின்றால் அவனே இவனுக்கு இவனது பரிபாகத்தை நோக்கி வீட்டை யளிப்பானென்று பகரும். இதனால் வைஷ்ணவ சமயத்துக்கு மரீக்கிட சம்பந்தம் ஒன்றே ஆவசியகம். சைவ சித்தாந்தத்துக்கு இரண்டுமே இன்றியமையாதது. இவ்வுண்மையை அடியில் வரும் பிரபல பிரமாணங்களைச் சித்தசமாதானத்தோ டாராய்ந்து சிந்தித்துத் தெளிக.

திருக்குறள்

பற்றுக பற்றற்றான் பற்றினை யப்பற்றைப்
பற்றுக பற்று விடற்கு.

சார்புணர்ந்து சார்புகெட வொழுகின் மற்றழித்துச்
சார்தரா சார்தரு நோய்.

திருமந்திரம்

பதியினைச் சென்றனு காப்பசு பாசம்
பதியணு கிற்பசு பாசநில் லாவே.

நமவற வாதி நாடுவ தன்றும்
சிவமாகு மாமோனஞ் சேர்தன்மெய் வீடே.

பசுத்தன்மை நீக்கியப் பாச மறுத்தால்
பசுக்கள் தலைவனைப் பற்றி விடாவே.

மந்த்ரார்த்த ஸங்க்ரஹ விளக்கம்

சுரு

பற்றற்ப பற்றில் *பரம்பர மாமே.

தீருவாய்மொழி

அற்றது பற்றெனின், உற்றது வீடு.

நன்றாய் ஞானங் கடந்துபோய் நல்லிந்திரிய மெல்லாமீர்த்,
தொன்றாய்க்கிடந்த வரும்பெரும்பா மூலப்பிலதனை யுணர்ந்
துணர்ந்து, சென்றங் கின்பதுன்பங்கள் செற்றுக் களைந்து
பசையற்றால், அன்றே அப்போதேவீடு அதுவேவீடுவீடாமே.

அமரர்தொழப் படுவானை யனைத்துலகுக் கும்பிரானை
அமரமனத்தினுள் யோகுபுணர்ந் தவன்றன்றோ டொன்றாக
அமரத்துணிய வல்லார்க ளொழிய அல்லாதவரெல்லாம்
அமரநினைந் தெழுந்தாடி யலற்றுவதே கருமமே.

உணக்குமின் பசையற அவனுடை யுணர்வுகொண் டுணர்ந்தே.

பின்னெறிக் கொண்டநெஞ்சனாய் பிறவித் துயர்க்கடந்தே.

ஒழிவில் காலமெல்லா முடனாய் மன்னி
வழுவினா வடிமைசெய்ய வேண்டும் நாம்.

தாயுமானவர்

பற்ற தாயின் பாசுகம் பற்றுமே.

என்னைப் புரப்பதரு ளின்கடனா மென்கடனாம்
நின்னிற பணியறவே நிற்கை பராபரமே.

*பரம் பரமாம்—ஆன்மா சிவமாம்.

மேற்சொன்ன பிரமாணங்களால் சைவ வைஷ்ணவ நன்
னெறிகளின் முழுநோக்கம் நன்கு விகசிதமாயிற்றன்றோ!
சமயத்தினிடத்துப் பற்றுண்டாகும் பொருட்டே பின்வந்த
ஆசிரியன்மார்கள் தத்தஞ்சமய நூற்களில் தம்மறிவினியல்புக்
கேற்ப மதாபிமானத்தால் கடுஞ் சொற்களைப் புகுத்திவைத்
துள்ளார்கள். ஆதலால், அவற்றை அறவே களைந்தெறிந்து
விட்டு, சமய நூற்களிற்கூறியுள்ள தெய்வமணம் பொருந்திய
ஸாராம்ஸங்களை மாத்திரங் கடைப்பிடித்து, ஞானப்பற்
றென்றே உயிர்க்குறுதியைத் தருமென மேற்கொண்டு, இழிபு
பொருந்திய ஜாதி, குலம், பிறப்பு என்னுமிக் கோணல்களை
முற்றுந் தவிர்த்து, எல்லாச் சீவர்களிடத்தும் அன்புபாராட்டி,
அவரவர்களுடைய பக்குவத்துக்கேற்ப அவரவர்கள் அந்தந்த
நெறியிலே நிற்கின்றார்களென மகிழ்ந்து, தொழுந்தெய்வ
மெல்லாம் முடிவில் ஒரே தெய்வத்தின் விளக்கமெனத் தீர்மா
னித்து, பலபலவாய் விரிந்துகிடக்கும் பல்வகையாய் நெறிக
ளெல்லாம் முன்னும் பின்னுமாய் வரும் மார்க்கங்களெனத்
தெளிதலே மேலான அன்பு மார்க்கத்தை யறுசரித்தோரது
தீர்வையாம், அம்மார்க்கமே நூய்நெறி, சன்மார்க்கம், சுமா
ரம். அதை மேற்கொள்ளுதலே ஒவ்வொருவருக்கும் இன்றி
யமையாத கடனாம். எல்லாக் கடவுளருந் தாமாகவிருக்குந்
தெய்வ வருட்கருணை யாவர்க்குந் துணைபுரிக.

சுபம்!

சுபம் !!

சுபம் !!!

மந்த்ரார்த்த ஸங்க்ரஹ விளக்கம்

௬௭

வாழி சோபனம் வாழிநல் லன்பர்கள்
சூழ வந்தருள் தோற்றமுஞ் சோபனம்
ஆழி போலரு னையன் மவுனத்தால்
ஏழை யேன்பெற்ற இன்பமுஞ் சோபனம்.

எல்லாரு மின்புற் றிருக்க நினைப்பதுவே
அல்லாமல் வேறென் றறியேன் பராபரமே.

எவ்வுயிரும் என்னுயிர்மேல் எண்ணியிருங்கவுநின்
தெய்வ வருட்கருணை செய்யாய் பராபரமே.

கொல்லா விரதமொன்று கொண்டவரே நல்லோர்மற்
றல்லாதார் யாரோ அறியேன் பராபரமே.

கொல்லா விரதங் குவலயமெல் லாமோங்க
எல்லார்க்குஞ் சொல்லுவதென் இச்சை பராபரமே.

திருச்சிற்றம்பலம்.

ஸ்ரீ பஞ்சாக்ஷர அஷ்டாக்ஷர மந்த்ரார்த்த ஸங்க்ரஹ விளக்கம்
முற்றுப்பெற்றது.

ஸ்ரீ மெய்கண்ட தேசிகன் மிளிர்கழல் வாழ்க.



உ

சிவமயம்

திருஞான சம்பந்த சுவாமிக ளருளிய

பஞ்சாக்கரத் திருப்பதிகம்.

மூன்றாம் திருமுறை - பண் - கார்தாரம்.

அஞ்செழுத்துண்மை.

திருச்சிற்றம்பலம்.

அஞ்சலுந் அஞ்சலி லாத போழ்தினும்
நெஞ்சக னைந்து நினைமி னாடொலும்
வஞ்சக மற்றடி வாழ்த்த வந்தகூற்
றஞ்ச வுதைத்தன வஞ்செ முத்துமே.

(க)

மந்திர நான்மறை யாகி வானவர்
சுந்தையு ணின்றவர் தம்மை யாள்வன
செந்தழ லோம்பிய செம்மை வேதியர்க்
கந்தியுண் மந்திர மஞ்செ முத்துமே.

(உ)

ஊனி லுயிர்ப்பை யொடுக்கி யொண்குடர்
ஞான விளக்கினை யேற்றி நன்புலத்
தேனை வழிதிறந் தேத்து வார்க்கிடர்
ஆன கெடுப்பன வஞ்செ முத்துமே.

(ஈ)

மந்த்ரார்த்த ஸங்க்ரஹ விளக்கம்

காக

நல்லவர் தீயரொ னுது நச்சினர்
செல்லல் கெடச்சிவ முத்தி காட்டுவ
கொல்ல நமன்றமர் கொண்டு போமிடத்
தல்லல் கெடுப்பன வஞ்செ முத்துமே. (ச)

கொங்கலர் வன்மதன் வாளி யைந்தகத்
தங்குள பூதமு மஞ்ச வைம்பொழில்
தங்கர வின்பட மஞ்சந் தம்முடை
அங்கையி லைவிர வஞ்செ முத்துமே. (ரு)

அம்ம விரும் ரெடர்ந்த போழ்தினும்
வெம்மை நரகம் விளைந்த போழ்தினும்
இம்மை வினையடர்த் தெய்தும் போழ்தினும்
அம்மையி னுந்துணை யஞ்செ முத்துமே. (க)

வீடு பிறப்பை யறுத்து மெச்சினர்
பீடை கெடுப்பன பின்னை நாடொறும்
மாடு கொடுப்பன மன்னு மாநடம்
ஆடி யுகப்பன வஞ்செ முத்துமே. (எ)

வண்டம ரோதி மடந்தை பேணின
பண்டை யிராவணன் பாடி யுய்ந்தன
தொண்டர்கள் கொண்டு துதித்த பின்னவர்க்
கண்ட மளிப்பன வஞ்செ முத்துமே. (அ)

கார்வண னுன்முகன் காணுதற் கொணச்
சீர்வணச் சேவடி செவ்வி நாடொறும்

எய்

ஸ்ரீ பஞ்சாக்ஷர அஷ்டாக்ஷர

பேர்வணம் பேசிப் பிதற்றும் பித்தர்கட்
கார்வண மாவன வஞ்செ முத்துமே. (க)

புத்தர் சமண்கழக் கையர் பொய்கொளாச்
சித்தத் தவர்க டெளிந்து தேறின
வித்தக நீறணி வார்வி னேப்பகைக்
கத்திர மாவன வஞ்செ முத்துமே. (ஐ)

நற்றமிழ் ஞானசம் பந்த னுன்மறை
கற்றவன் காழியர் மன்ன னுன்னிய
அற்றமின் மாலையீ ராந்து மஞ்செழுத்
துற்றன வல்லவ ரும்ப ராவரே. (கக)

திருச்சிற்றம்பலம்.

இந்தத் திருப்பதிகம், திருஞான சம்பந்த சுவாமிகளுக்கு உபநயனக் சடங்கியற்றிய காலத்தே, சிஷ்ய பரம்பரையாய் ஒதியுணரவரும் வேதங்களை நுமக்குத் தந்தோமென்று சுவஸ்தி வாசகமந்திரங்களை யுரைத்த அந்தணர்க்கு ஆளுடைய பிள்ளை யார் வேதமந்திர ரகசியப்பொருள்களையெல்லாம் உபதேசித்து அவர் ஐயங்களை நீக்கியதோடு, இம்மந்திரங்களெல்லாம் உதித்தற்குக் காரணமாயுள்ளது ஸ்ரீ பஞ்சாக்ஷரமே என அதன் பெருமையினையுந் தெரித்தருளியது.

மந்த்ரார்த்த ஸங்க்ரஹ விளக்கம்

எக

திருஞான சம்பந்த சுவாமிக ளருளிய

நமச்சிவாயத் திருப்பதிகம்.

மூன்றாந் திருமுறை - பண் - நட்டபாடை.

அஞ்சேழுத்துண்மை.

திருச்சிற்றம்பலம்.

காத லாகிக் கசிந்துகண் ணீர்மல்கி
ஒது வார்தமை நன்னெறிக் குய்ப்பது
வேத நான்கினு மெய்ப்பொரு ளாவது
நாத னும நமச்சி வாயவே.

(க)

நம்பு வார்நமர் நாவி னவிற்றினாள்
வம்பு நாண்மலர் வார்மது வொப்பது
செம்பொ னாத்தில கம்முல குக்கெலாம்
நம்ப னும நமச்சி வாயவே.

(உ)

நெக்கு ளார்வ மிகப்பெரு கிநினைந்
தக்கு மாலகொ டங்கையி லெண்ணுவார்
தக்க வானவ ராய்த்தகு விப்பது
நக்க னும நமச்சி வாயவே.

(ங)

இயமன் னாதரு மஞ்சுவ ரின்சொலால்
நயம்வந் தோதவல் லார்தமை நண்ணினால்
நியமந் தானினை வார்க்கினி யானெற்றி
நயன னும நமச்சி வாயவே.

(ச)

கொல்வா ரேனுங் குணம்பல நன்மைகள்
இல்லா ரேனு மியம்புவ ராயிடின
எல்லாத் தீங்கைடி நீங்குவ ரென்பரால்
நல்லார் நாம நமச்சி வாயவே.

(இ)

மந்த ரம்மன பாவங்கண் மேவிய
பந்த னையவர் தாமும் பகர்வரேல்
சிந்தும் வல்வினை செல்வமு மல்துமால்
நந்தி நாம நமச்சி வாயவே.

(ஈ)

நரக மேழ்புக நாடின ராயினும்
உரைசெய் வாயின ராயினு ருத்திரர்
விரவி யேபுகு வித்திடு மென்பரால்
வரத் தும நமச்சி வாயவே.

(எ)

இலங்கை மன்ன னெடுத்த வடுக்கன்மேல்
தலங்கொள் கால்விரல் சங்கர னூன்றலும்
மலங்கி வாய்மொழி செய்தவ னுய்வகை
நலங்கொ னும நமச்சி வாயவே.

(அ)

போதன் போதன கண்ணனு மண்ணறன்
பாதந் தான்முடி நேடிய பண்பராய்
யானுங் காண்பரி தாகிய லந்தவர்
ஒது நாம நமச்சி வாயவே.

(ஈ)

கஞ்சி மண்டையர் கையினுண் கையர்கள்
வெஞ்சொன் மிண்டர் விரவில ரென்பரால்

மந்த்ரார்த்த ஸங்க்ரஹ விளக்கம்

௭௩

விஞ்சை யண்டர்கள் வேண்ட வழுதுசெய்
நஞ்சன் கண்ட னமச்சி வாயவே.

(ய)

நந்தி நாம நமச்சிவா யவெனும்
சந்தை யாற்றமிழ் ஞானசம் பந்தன்சொல்
சிந்தை யான்மகிழ்ந் தேத்தவல் லாரெல்லாம்
பந்த பாசம னுக்கவல் லார்களே.

(கக)

திருச்சிற்றம்பலம்.

இந்தத் திருப்பதிகம், உலகம் வாழ உதித்தவராகிய திரு
ஞான சம்பந்தமூர்த்தி சுவாமிகள் தமது திருமணக்காலத்திலே
சிற்போதி தோன்றியபோது, உலகருய்ய முத்திசாதனமான
உண்மை நெறியைக் கூறி எண்ணிறந்த உயிர்களைப் பரமுத்தி
யிற் சேர்ப்பித்தருளியது. [மரணகாலத்திலும் ஸ்ரீ பஞ்சாக்ஷர
மோதினால் இயமன் ஹாதரும் அஞ்சவர் - இதனைக் கடைப்
பிடிக்க.]

ஸ்ரீ பஞ்சாக்கிர அஷ்டாக்கிர

திருநாவுக்கரசு சுவாமிக ளருளிய

நமச்சிவாயத் திருப்பதிகம்.

நான்காந் திருமுறை - பண் - காந்தாரபஞ்சமம்.

அஞ்சேழுத்துண்மை.

திருச்சிற்றம்பலம்.

சொற்றுணை வேதியன் சோதி வானவன்
பொற்றுணைத் திருந்தடி பொருந்தக் கைதொழக்
கற்றுணைப் பூட்டியோர் கடலிற் பாய்ச்சினும்
நற்றுணை யாவது நமச்சி வாயவே. (க)

பூவினுக் கருங்கலம் பொங்கு தாமரை
ஆவினுக் கருங்கல மானஞ் சாடுதல்
கோவினுக் கருங்கலங் கோட்டமில்லது
நாவினுக் கருங்கல நமச்சி வாயவே. (உ)

விண்ணுற வடுக்கிய விற்கின் வெவ்வழல்
உண்ணிய புகிலவை யொன்று மில்லையாம்
பண்ணிய வுலகினிற் பயின்ற பாவத்தை
நண்ணினின் றறுப்பது நமச்சி வாயவே. (ஈ)

துடுக்கண்பட் டிருக்கினு மிரந்தி யாரையும்
விடுக்கிற்பி ரானென்று வினவு வோமல்லோம்
அடுக்கற்கீழ்க் கிடக்கினு மருளி னாமுற்ற
நடுக்கத்தைக் கெடுப்பது நமச்சி வாயவே. (சு)

மந்த்ரார்த்த ஸங்க்ரஹ விளக்கம்

எடு

வெந்தநீ றருங்கலம் விரதி கட்டுகலாம்
அந்தணர்க் கருங்கல மருமறை யாறங்கம்
திங்களுக் கருங்கலந் திகழு நீண்முடி
நங்களுக் கருங்கல நமச்சி வாயவே.

(இ)

சலமிலன் சங்கரன் சார்ந்த வர்க்கல்லால்
நலமில னாடொறு நல்கு வானலன்
குலமில ராகினுங் குலத்துக் கேற்பதோர்
நலமிகக் கொடுப்பது நமச்சி வாயவே.

(ஈ)

வீடினா ருலகினில் விழுமிய தொண்டர்
கூடினா ரந்நெறி கூடச் சென்றலும்
ஒடினே னேடிச்சென் றுருவங் காண்டலும்
நாடினே னாடிற்று நமச்சி வாயவே.

(எ)

இல்லக விளக்கது வீருள்கெ டுப்பது
சொல்லக விளக்கது சோதி யுள்ளது
பல்லக விளக்கது பலருங் காண்பது
நல்லக விளக்கது நமச்சி வாயவே

(அ)

முன்னெறி யாகிய முதல்வன் முக்கணன்
தன்னெறி யேசர னாத நிண்ணமே
அந்நெறி யேசென்றங் கடைந்த வர்க்கெலாம்
நன்னெறி யாவது நமச்சி வாயவே.

(ஆ)

மாப்பிணை தழுவிய மாதோர். பாகத்தன்
பூப்பிணை திருந்தடி பொருந்தக் கைதொழு

நாப்பிணை தழுவிய நமச்சி வாயப்பத்
தேத்தவல் லார்தமக் கிடுக்க ணில்லையே.

(10)

திருச்சிற்றம்பலம்.

இந்தத் திருப்பதிகம், சமண மாக்கள் திருநாவுக்கரசு
மூர்த்தி சுவாமிகளைக் கற்றாணிற்கட்டிக் கடலிற்றள்ளியபோது
ஐந்தி கல்லே தெப்பமாக மிதந்து வந்து கரைசேர்ந்தது.

சந்தரமூர்த்தி சுவாமிகளருளிய.

நமச்சிவாயத் திருப்பதிகம்.

திருப்பாண்டிக் கொடுமுடி.

ஏழாந்திருமுறை - பண் - பழம்பஞ்சரம்.

அஞ்செழுத்துண்மை.

திருச்சிற்றம்பலம்.

மற்றுப் பற்றெனக் கின்றி நின்றிருப் பாதமேமனம்
பாவித்தேன், பெற்றலும் பிறந் தேனி னிப்பிற வாததன்
மைவந் தெய்தினேன், கற்ற வர்தொழு தேத்துஞ் சீர்க்கறை
யூரிற் பாண்டிக் கொடுமுடி, நற்ற வாவுனை நான்ம ரக்கினுஞ்
சொல்லுநா நமச்சி வாயவே.

(க)

இட்ட னும்மடி யேத்து வாரிகழந் திட்ட நாண்மறந்
திட்டநான், கெட்ட நாளிவை யென்ற லாற்கரு தேன்கிளர்
புனற் காவிரி, வட்ட வாசிகை கொண்டடிதொழு தேத்து

மந்த்ரார்த்த ஸங்க்ரஹ விளக்கம்

௭௭

பாண்டிக் கொடுமுடி, நட்ட வாவுனை நான்ம றக்கினுஞ்
சொல்லுநா நமச்சி வாயவே. (௨)

ஒவு நாளுணர் வழியு நாளுயிர் போகு நாளுயர் பாகுட
மேல், காவு நாளிவை யென்ற லாற்கரு தேன்கி ளர்புனற்
காவிரிப், பாவு தண்புனல் வந்தி ழிபரஞ் சோதி பாண்டிக்
கொடுமுடி, நாவ வாவுனை நான்ம றக்கினுஞ் சொல்லுநா நமச்சி
வாயவே, (௩)

எல்லை யில்புக மெம்பி ரானெந்தை தம்பி ரானென்
பொன் மாமணி, கல்லை யுந்திவ ளம்பொ ழிந்திழி காவி ரியதன்
வாய்க்கரை, நல்ல வர்தொழு தேத்துஞ் சீர்க்கரை யூரிற் பாண்
டிக் கொடுமுடி, வல்ல வாவுனை நான்ம றக்கினுஞ் சொல்லுநா
நமச்சி வாயவே. (௪)

அஞ்சி னார்க்கா னாதி யென்றடி யேனு நான்மிக வஞ்சி
னென், அஞ்ச லென்றடித் தொண்ட னேற்கருணல்கினாய்க்
கழி கின்றதென், பஞ்சின் மெல்லடிப் பாவை மார்டுடைந்
தாடு பாண்டிக் கொடுமுடி, நஞ்ச ணிகண்ட நான்ம றக்கினுஞ்
சொல்லுநா நமச்சி வாயவே. (௫)

ஏடு வானினந் திங்கள் ஞுடினை யென்பின் கொல்புலித்
தோலின்மேல், ஆடு பாம்பத ரைக்க சைத்த வழகனே யந்தண்
காவிரிப், பாடு தண்புனல் வந்தி ழிபரஞ் சோதி பாண்டிக்
கொடுமுடிச், சேடனையுனை நான்ம றக்கினுஞ் சொல்லுநா
நமச்சி வாயவே (௬)

விரும்பி நின்மலர்ப் பாத மேநினைந் தேன்வி னைகளும்
விண்டனன், நெருங்கிவண்பொழில் சூழ்ந்தெழில்பெறநின்ற
காவிரிக்கோட்டிடை, குரும்பை மென்முலைக் கோதைமார்
குடைந்தாடு பாண்டிக்கொடுமுடி, விரும் பனேயுனை நான்ம
றக்கினுஞ் சொல்லுநா நமச்சி வாயவே. (எ)

செம்பொ னேர்சடை யாய்தி ரிபுரந் தீயெ முச்சிலை
கோலினும், வம்பு லாங்குழ லாளைப் பாக மமர்ந்து காவிரிக்
கோட்டிடைக், கொம்பின் மேற்குயில் கூவ மாமயி லாடு பாண்
டிக் கொடுமுடி, நம்ப னேயுனை நான்ம றக்கினுஞ் சொல்லுநா
நமச்சி வாயவே. (அ)

சாரணன் றந்தை யெம்பிரானெந்தை தம்பிரானென்
பொன்மாமணியென்று, பேரெனையி ர கோடி தேவர் பி தற்றி
நின்று பிரிகிலார், நார ணன்பிர மன்றொ முங்கரை யூரிற்
பாண்டிக் கொடுமுடிக், காரணைனை நான்ம றக்கினுஞ் சொல்
லுநா நமச்சி வாயவே. (க)

கோணி யபிறை சூடி யைக்கறை யூரிற் பாண்டிக் கொடு
முடி, பேணி யபெரு மானைப் பிஞ்ஞகப் பித்த னைப்பிறப்
பில்லியைப், பாணு லாவரி வண்டறைகொன்றைத்தாரனைப்
படப்பாம்பரை, நாணனைத்தொண்டனூரன் சொல்லிவை
சொல்லுவார்க் கில்லைத் துன்பமே. (ங)

திருச்சித் தம்பலம்.

மந்த்ரார்த்த ஸங்க்ரஹ விளக்கம்

௭௬

இத்தலம் கொங்கநாட்டிலுள்ளது.

சுவாமிபெயர் - கொடுமுடிநாதர், தேவியார் -

பண்மொழியம்மை.

இந்தத் திருப்பதிகம், “உன்னை நான் மறக்கினும் [மறக்கேன் - அப்படி மறந்தாலும்] என்னுடைய நா உன்மைத்தைச் சொல்லிக் கொண்டே யிருக்கும்” என்று தெரித்தருளியது. இவ்விதத் தன்மை யெய்தினவரே தமது கரணங்களைப் பேரின்ப வருவமாகப் பெற்றவர். இவரது செயல்கள் யாவுஞ் சிவச்செயலே. இவர்கள் மனித வார்க்கத்தவரன்று. அன்பு மார்க்கமாகிய சமரச நன்னிலையில் நின்ற அருள் வார்க்கத்தவர். சிவமேயாய்த் திகழ்ந்தவர். அதாவது அறிவுருவாய் நின்றவர்.

ஸ்ரீ

திருமங்கையாழ்வா ரருளிய

பேரிய திருமொழி.

(முதற்பத்து)

திருமந்திர மவநிமை.

வாடினேன் வாடி வருந்தினேன் மனத்தால்

பெருந்துய ரிடும்பையிற் பிறந்து

கூடினேன் கூடி யினையவர் தம்மொடு

அவர்தருங் கலவியே கருதி

அய

ஸ்ரீ பஞ்சாங்கர அஷ்டாங்கர

ஒடினேன் ஒடி உய்வதோர் பொருளால்
உணர்வெனும் பெரும்பதந் தெரிந்து
நாடினேன் நாடி நான்கண்டு கொண்டேன்
நாராயண வென்னும் நாமம்.

(க)

ஆவியே அமுதே எனநினைந் துருகி
அவரவர் பணைமுலை துணையா
பாலியே னுணரா தெத்தனை பகலும்
பழுதுபோ யொழிந்தன நாள்கள்
தூவிசே ரன்னம் துணையொடும் புணரும்
சூழ்புனற் குடந்தையே தொழுதேன்
நாவினா லுய்ய நான்கண்டு கொண்டேன்
நாராயண வென்னும் நாமம்.

(உ)

சேமமே வேண்டித் தீவினை பெருக்கித்
தெரிவைமா ருருவமே மருவி
ஊமனார் கண்ட கனவிலும் பழுதாய்
ஒழிந்தன கழிந்தவந் நாள்கள்
காமனார் தாதை நம்முடை யடிகள்
தம் மடைந் தார்மனத் திருப்பார்
நாமம்நா னுய்ய நான்கண்டு கொண்டேன்
நாராயண வென்னும் நாமம்.

(ங)

வென்றியே வேண்டி வீழ்பொருட் கிரங்கி
வேற்கனார் கலவியே கருதி

மந்த்ரார்த்த ஸங்க்ரஹ விளக்கம்

நின்றவா நில்லா நெஞ்சினையுடையேன்
என்செய்கேன் நெடுவீசும் பணவும்
பன்றியா யன்று பாரகங் கீண்ட
பாழியா னாழியான் ருளே
நன்றுநா னுய்ய நான்கண்டு கொண்டேன்
நாராயண வென்னும் நாமம்.

(ச)

கள்வனே னானேன் படிந்துசெய் திருப்பேன்
கண்டவா திரிதந்தே நேனும்
தெள்ளியே னானேன் செல்கதிக் கமைந்தேன்
சிக்கனத் திருவருள் பெற்றேன்
உள்ளெலா முருகிக் குரல்தழுத் தொழிந்தேன்
உடம்பெலாங் கண்ணநீர் சோர
நள்ளிரு ளளவும் பகலும் நானழைப்பேன்
நாராயண வென்னும் நாமம்.

(ரு)

எம்பிரா னெந்தை என்னுடைச் சுற்றம்
எனக்கர சென்னுடை வாணன்
அம்பினு லரக்கர் வெருக்கொள நெருக்கி
அவருயிர் செகுத்த எம்மண்ணல்
வம்புலாந் சோலை மாமதிள் தஞ்சை
மாமணிக் கோயிலே வணங்கி
நம்பிகா னுய்ய நான்கண்டு கொண்டேன்
நாராயண வென்னும் நாமம்.

(சு)

இற்பிறப் பறியீர் இவரவ ரென்னீர்
 இன்னதோர் தன்மையென் றுணைர்
 கற்பகம் புலவர் களைகணென் றுலகில்
 கண்டவர் தொண்டரைப் பாடும்
 சொற்பொரு ளானீர் சொல்லுகேன் வம்மின்
 சூழ்புனற் குடந்தையே தொழுவின்
 நற்பொருள் காண்மின் பாடிநீ ருய்மின்
 நாராயண வென்னும் நாமம்.

கற்றிலேன் கலைகள் கீம்புலன் கருதும்
 கருத்துளே திருத்தினேன் மனத்தை
 பெற்றிலே னதனால் பேதையேன் நன்மை
 பெருநிலத் தாருயிர்க் கெல்லாம்
 செற்றமே வேண்டித் திரிதர்வேன் தவிர்ந்தேன்
 செல்கதிக் குய்யுமா நெண்ணி
 நற்றுணை யாகப் பற்றினே னடியேன்
 நாராயண வென்னும் நாமம்.

குலந்தரும் செல்வம் தந்திடும் அடியார்
 படுந்துய ராயின வெல்லாம்
 நிலந்தரஞ் செய்யும் நீள்விசும் பருளும்
 அருளொடு பெருநில மளிக்கும்
 வலந்தரும் மற்றந் தந்திடும் பெற்ற
 தாயினு மாயின செய்யும்

மந்த்ரார்த்த ஸங்க்ரஹ விளக்கம்

நலந்தருஞ் சொல்லை நான்கண்டு கொண்டேன்
நாராயண வென்னும் நாமம்.

(க)

மஞ்சுலாஞ் சோலை வண்டறை மாநீர்
மங்கையர் வாட்கலி கன்றி

செஞ்சொலா லெடுத்த தெய்வ நன்மலை
இவைகொண்டு சிக்கெனத் தொண்டர்
துஞ்சும்போ தழைமின் துயர்வரில் நினைமின்
துயரிலீர் சொல்லிலும் நன்றும்
நஞ்சுதான் கண்டர் நம்முடை வினைக்கு
நாராயண வென்னும் நாமம்.

(ஐ)

திருமங்கையாழ்வார் திருவடிகளே சரணம்.

முற்றுப்பெற்றது.



உ

சிவமயம்.

இந்நூல் வேண்டியவர்கள் அடியில் கண்ட விலா
சத்துக் கெழுதிப் பெற்றுக் கொள்ளலாம்.

(1) சோ. சிவஅருணகிரி முதலியாரவர்கள்

ஆனந்ததிலயம், சோளங்கிபுரம்

வட ஆற்காடு ஜில்லா.

Sholinghur (North Arcot Dt.)

(2) 159, பெரிய தெரு,

திருவல்லிக்கேணி (மதுராஸ்)

Triplicane, Madras.